

सरकार तिलहन, दलहन उत्पादन को बढ़ावा देने के लिए राज्यवार योजना तैयार करेगी : चौहान

दक्षिण भारत राष्ट्रमत
dakshinbharat.com

नई दिल्ली/भाषा। कृषि मंत्री शिवराज सिंह चौहान ने सोमवार को कहा कि सरकार तिलहन और दलहन उत्पादन बढ़ाने के लिए राज्यवार और फसलवार योजना तैयार करेगी। इसका उद्देश्य देश की आयात पर निर्भरता को कम करना है।

भारतीय कृषि अनुसंधान परिषद (आईसीएआर) की 96वीं वार्षिक आम बैठक को संबोधित करते हुए चौहान ने इन जिलों में अनुसंधान को मजबूत करने और केंद्र-राज्य सहयोग को बढ़ाने का आह्वान किया।

मंत्री ने कहा, “भविष्य के अनुसंधान के सारते, राज्य के अनुसार तय करने होंगे।” उन्होंने



कहा, “मांग आधारित शोध करने की आवश्यकता है। शोध, केवल कागजी औपचारिकताओं के लिए नहीं होना चाहिए, बल्कि किसानों की उपयोगिता को ध्यान में रखते हुए किया जाना चाहिए।”

देश ने खाद्यान्न उत्पादन में उल्लेखनीय प्रगति की है, जो

रिकॉर्ड स्तर को छू रहा है, इस बात को स्वीकार करते हुए चौहान ने कहा कि चुनौतियाँ अब भी बनी हुई हैं।

उन्होंने कहा, “उत्पादन को और बढ़ाने के लिए दलहन और तिलहन में और अधिक शोध किये जाने की आवश्यकता है, जिसके

लिए राज्यवार और फसलवार कार्यक्रमों को तैयार की जाएगी।”

मंत्री ने बताया कि फसलवार बैठकों की एक श्रृंखला शुरू हो गई है, जिसमें हाल ही में मध्य प्रदेश के इंदौर में सोयाबीन पर एक बैठक हुई। इसी तरह की बैठकें कपास, गन्ना और अन्य फसलों पर भी

होंगी। उन्होंने कहा, “राज्य की जरूरतों, जलवायु की उपयुक्तता और किसानों की आवश्यकताओं के अनुसार प्रत्येक फसल पर विस्तार से चर्चा की जाएगी और उचित समाधान के साथ उत्पादन बढ़ाने पर काम किया जाएगा।”

कृषि मंत्री शिवराज सिंह चौहान ने यह भी घोषणा की कि सरकार जल्द ही बीज, उर्वरक और कीटनाशकों जैसे घटिया कृषि आदानों की बिक्री पर अंकुश लगाने के लिए एक सख्त कानून लाएगी। उन्होंने मध्य प्रदेश में घटिया सोयाबीन के बीजों की बिक्री की जांच के आदेश दिये।

कृषि मंत्रीकरण पर मंत्री ने वैज्ञानिकों से किसानों की मांग के अनुसार प्रौद्योगिकी के बेहतर उपयोग के साथ आधुनिक कृषि उपकरणों का आधिकार करने का आग्रह किया।

ड्रोन से 2030 तक भारत की विनिर्माण क्षमता 23 अरब डॉलर तक बढ़ सकती है: रिपोर्ट

दक्षिण भारत राष्ट्रमत
dakshinbharat.com



नई दिल्ली/भाषा। ड्रोन उद्योग से 2030 तक देश की विनिर्माण क्षमता 23 अरब अमेरिकी डॉलर तक बढ़ सकती है। एक रिपोर्ट में यह अनुमान जताते हुए कहा गया है कि रक्षा, कृषि, लॉजिस्टिक्स और बुनियादी ढांचा जैसे क्षेत्रों से बढ़ती मांग के कारण ऐसा होगा।

‘नेक्सजेन’ की रिपोर्ट के मुताबिक, ड्रोन आधुनिक युद्ध रणनीतियों में एक प्रमुख माध्यम के रूप में उभर रहा है। गौरतलब है कि पहलगाय आतंकी हमले के जवाब में भारत के ऑपरेशन सिंदूर के कारण देश में ड्रोन को अपनाने में उल्लेखनीय बदलाव हुए हैं। रिपोर्ट 15 शहरों की 150 कंपनियों के सर्वेक्षण पर आधारित है। इसके

मुताबिक, 40% ड्रोन कंपनियों का मानना है कि रक्षा क्षेत्र के बाद 2030 तक भारत में कृषि क्षेत्र में ड्रोन की सबसे अधिक मांग होने का अनुमान है। इसके अनुसार, वैश्विक कृषि ड्रोन बाजार का आकार 2030 तक 5.89 अरब डॉलर तक पहुँच जाएगा। इस गति को और आगे बढ़ाने के अपने प्रयास में दिल्ली 31 जुलाई से एक अगस्त, 2025 तक ‘ड्रोन इंटरनेशनल एक्सपो 2025’ की मेजबानी कर

रही है। नेक्सजेन एग्जिक्शिन के इस आयोजन में रूस, ताइवान, कनाडा, यूक्रेन और भारत सहित छह से अधिक देशों के नवीनतम नवाचार को प्रदर्शित किया जाएगा। एक्सपो में 50 से अधिक राष्ट्रीय और अंतरराष्ट्रीय ड्रोन निर्माता अपने उत्पाद नवाचारों का प्रदर्शन कर रहे हैं। एग्जिक्शिन के निदेशक आधार बंसल ने कहा, पूरी दुनिया ने ऑपरेशन सिंदूर के दौरान ड्रोन की प्रभावशाली क्षमताओं को देखा है।



कांग्रेस ने हिमाचल प्रदेश के लोगों को निराश किया: कंगना रनौत

दक्षिण भारत राष्ट्रमत
dakshinbharat.com

शिमला/भाषा। कांग्रेस द्वारा मंडी से लोकसभा सदस्य कंगना रनौत पर अपने निर्वाचन क्षेत्र की आन्देशी करने का आरोप लगाने के बाद रनौत ने सोमवार को पलटवार करते हुए कहा कि कांग्रेस नीत सरकार ने हिमाचल प्रदेश के लोगों को निराश किया है।

रनौत ने मंडी जिले के गोहर क्षेत्र में सैज पंचायत के आपदा प्रभावित पंगलूर गांव का दौरा किया, जहां दो परिवारों के नौ सदस्य बह गए थे। उन्होंने दावा किया कि राज्य भर के लोग कांग्रेस सरकार से नाखुश हैं और दुखी महसूस कर रहे हैं।

क्षेत्र के लिए जलवायु परिवर्तन को बढ़ते खतरे के रूप में रेखांकित करते हुए रनौत ने नदी में गाद के सर्वेक्षण और आपदा-संभावित क्षेत्रों में रहने वाले लोगों के पुनर्वास का आह्वान किया। पिछले मंगलवार को मंडी जिले में बादल फटने,

अचानक बाढ़ और भूस्खलन के कारण हुई भारी तबाही में 14 लोगों की मौत हो गई, पांच घायल हो गए और 28 अभी भी लापता हैं।

रनौत के साथ भारतीय जनता पार्टी (भाजपा) के प्रदेश अध्यक्ष राजीव बिंदल और स्थानीय विधायक विनोद कुमार भी थे। नेताओं ने प्रभावित परिवारों से मुलाकात की और नुकसान का जायजा लिया।

रनौत ने ‘पीटीआई-वीडियो’ से बातचीत में कहा, कांग्रेस नेता मुझे गलत संदर्भ में उद्धृत कर रहे हैं और हर चीज के लिए मुझे दोषी ठहरा रहे हैं, जबकि पीछि तो राहत पहुंचाना राज्य सरकार का कर्तव्य है। उन्होंने कहा, रविवार को सड़क साफ होने के बाद मैं थुनाग पहुंचने वाली पहली व्यक्ति थी। अगर वे मेरे नाम का इस्तेमाल करना जारी रखते हैं, तो इससे मैं यहां और भी लोकप्रिय हो जाऊंगी। वे यह कह रहे हैं कि केवल मैं ही सब कुछ ठीक कर सकती हूँ – जो गलत और शर्मनाक दोनों हैं।” कांग्रेस नेताओं द्वारा उन पर अनुपस्थित रहने और

उदासीन रहने का आरोप लगाने के बारे में पूछे जाने पर रनौत ने कहा कि उन्हें उन लोगों से उपदेश की आवश्यकता नहीं है जिन्होंने हिमाचल को सभी मोर्चों पर विकल कर दिया है। उन्होंने कहा, जब पत्रकारों ने मुझसे कल पूछा ‘आप हिमाचल का पुनर्निर्माण कब कर रही हैं?’ तो मैंने जवाब दिया कि मेरे पास एजेंडिया या मंत्रिमंडल नहीं है। यह मेरा काम नहीं है।

रविवार को रनौत ने कहा कि राहत और बचाव कार्य राज्य सरकार की जिम्मेदारी है। उन्होंने कहा, एक सांसद के तौर पर मैं केवल प्रधानमंत्री और गृह मंत्री को स्थिति से अवगत करा सकती हूँ और केंद्रीय सहायता का अनुरोध कर सकती हूँ। उन्होंने कहा, हम केंद्र और राज्य के बीच कड़ी के रूप में काम करते हैं और निर्वाचन क्षेत्र के मुद्दों को केंद्र सरकार के समक्ष उठाते हैं। मेरे पास कोई मंत्रिमंडल या नौकरशाही नहीं है – मैं केवल उपायुक्तों के साथ स्थिति की समीक्षा कर सकती हूँ और विवरण दे सकती हूँ।

मराठवाड़ा में इस साल जनवरी से जून तक 520 किसानों ने आत्महत्या की : रिपोर्ट

दक्षिण भारत राष्ट्रमत
dakshinbharat.com

छत्रपति संभाजीनगर/भाषा। महाराष्ट्र में मराठवाड़ा क्षेत्र के आठ जिलों में इस साल जनवरी महीने से 26 जून तक 520 किसानों ने आत्महत्या की है। यह संख्या पिछले साल इसी अवधि में दर्ज आत्महत्या के 430 मामलों से 20 प्रतिशत अधिक है। राज्य के राजस्व विभाग की रिपोर्ट में यह जानकारी दी गई है। मध्य महाराष्ट्र क्षेत्र में बीड जिले में आत्महत्या की सर्वाधिक घटनाएँ हुईं जहां पहली छमाही में 126 किसानों ने अपना जीवन समाप्त कर लिया।

रिपोर्ट के अनुसार, 2024 में जनवरी से जून के बीच मराठवाड़ा के आठ जिलों में 430 किसानों ने आत्महत्या की थी, जबकि वर्ष 2025 की समान अवधि में इस क्षेत्र के 520 किसानों ने आत्महत्या की। इस प्रकार किसानों की आत्महत्या के मामलों में लगभग 20 प्रतिशत की वृद्धि हुई है। रिपोर्ट में



कहा गया कि जनवरी-जून 2024 के दौरान भी आत्महत्या के सर्वाधिक मामले बीड जिले में ही थे, जब 101 किसानों ने अपनी जिंदगी समाप्त कर ली। इसमें कहा गया कि इस वर्ष मुआवजा योग्य 313 मामलों में से 264 में प्रभावित परिवारों को अनुग्रह राशि दी गई है, जबकि 146 मामले पड़ताल के दायरे में हैं। रिपोर्ट के अनुसार, 61 मामले मुआवजे के लिए अयोग्य पाए गए, जो पिछले साल जनवरी-जून में हुए 20 ऐसे ही मामलों से तीन गुना अधिक है। इस साल जनवरी से जून तक बीड में 126, छत्रपति संभाजीनगर में 92, नांदेड में 74, परभणी में 64, धाराशिव में 32, लातूर में 38, जालना में 63 और हिंगोली में किसानों की आत्महत्या के 31 मामले सामने आए।

आंध्र प्रदेश में वृंटांम वैली घोषणा को मंजूरी, 2029 तक एक अरब डॉलर के निवेश पर नजर अमरावती/भाषा।

आंध्र प्रदेश सरकार ने सोमवार को अमरावती क्रांतिम वैली घोषणा को मंजूरी दे दी। इसके तहत एक जनवरी, 2029 तक एक अरब अमेरिकी डॉलर के निवेश को जुटाने के साथ ही क्रांतिम प्रौद्योगिकियों को आगे बढ़ाने का लक्ष्य तय किया गया है। इससे एक जीवंत नवाचार पारिस्थितिकी तंत्र बनाने के राज्य सरकार के प्रयासों को समर्थन मिलेगा। यह घोषणा हाल में विजयवाड़ा में क्रांतिम वैली कार्यशाला के दौरान आयोजित विचार-विमर्श के बाद की गई है। राज्य सरकार के सचिव भारकर कटनमेनी ने सरकारी जापान में कहा, “सरकार अमरावती क्रांतिम वैली घोषणा को मंजूरी देती है। यह क्रांतिम प्रौद्योगिकियों को आगे बढ़ाने और जीवंत नवाचार पारिस्थितिकी तंत्र का समर्थन करने के राज्य के प्रयासों के लिए एक मार्गदर्शक ढांचे के रूप में काम करेगी।”

‘पूर्वोत्तर क्षेत्र में पिछले 11 साल के दौरान 5 लाख करोड़ रु. का निवेश किया गया’



दक्षिण भारत राष्ट्रमत
dakshinbharat.com

इंदौर (मध्यप्रदेश)/ भाषा। केंद्रीय मंत्री ज्योतिरादित्य सिंधिया ने सोमवार को कहा कि नरेन्द्र मोदी की अगुवाई वाली सरकार पूर्वोत्तर क्षेत्र को देश के विकास का इंजन बनाने की दिशा में आगे बढ़ रही है और इस क्षेत्र में पिछले 11 साल के दौरान पांच लाख करोड़ रुपए का निवेश किया गया है। पूर्वोत्तर क्षेत्र विकास मंत्री सिंधिया ने इंदौर में

संवाददाताओं से कहा, “हम प्रधानमंत्री नरेन्द्र मोदी के संकल्प के अनुसार पूर्वोत्तर क्षेत्र को देश के विकास का इंजन बनाने की दिशा में आगे बढ़ रहे हैं। इस क्षेत्र में पिछले 11 वर्षों के दौरान पांच लाख करोड़ रुपए का निवेश हो चुका है। इसके आधार पर पूर्वोत्तर क्षेत्र के आठों राज्य बुनियादी ढांचे, सामाजिक विकास और अन्य क्षेत्रों में नई तीव्रता के साथ आगे बढ़ रहे हैं। उन्होंने कहा कि देश की विकास की दर छह से सात प्रतिशत के बीच है, जबकि पूर्वोत्तर क्षेत्र के आठों राज्यों में यह दर 11 से 13 प्रतिशत के बीच बनी हुई है। सिंधिया ने रेखांकित किया कि मई के दौरान आयोजित ‘राइजिंग नॉर्थ ईस्ट’ निवेशक सम्मेलन में चार लाख करोड़ रुपए से ज्यादा के निवेश प्रस्ताव प्राप्त हुए थे। उन्होंने कहा, “हमें उम्मीद है कि पूर्वोत्तर क्षेत्र के आठों राज्य न केवल भारत के लिए, बल्कि पूरे ‘ग्लोबल साउथ’ के लिए विकास का नया उदय लेकर आएंगे।”

केंद्रीय मंत्री ने दावा किया कि बिहार के अगले विधानसभा चुनाव में भारतीय जनता पार्टी (भाजपा) और उसके गठबंधन के साथी दलों की सरकार निश्चित तौर पर बनेगी। सिंधिया ने महाराष्ट्र में हिंदी को लेकर जारी राजनीतिक विवाद पर पूछे गए सवाल का कोई जवाब नहीं दिया।

सामान बांध लिया है, सरकारी आवास छोड़ दूंगा : पूर्व प्रधान न्यायाधीश डीवाई चंद्रचूड़



दक्षिण भारत राष्ट्रमत
dakshinbharat.com

नई दिल्ली/भाषा। सरकारी आवास पर निर्धारित समय से अधिक वक्त तक रुकने को लेकर उठे विवाद के मद्देनजर भारत के पूर्व प्रधान न्यायाधीश डी.वाई. चंद्रचूड़ ने सोमवार को स्थिति स्पष्ट करते हुए कहा कि सामान बांध लिया गया है और वह अपनी पत्नी व बच्चों के साथ जल्द ही किराये पर सरकारी आवास में चले जाएंगे।

चंद्रचूड़, उनकी पत्नी कल्पना और बेटियाँ प्रियंका व माही पांच कृष्ण मेनन मार्ग, नई दिल्ली स्थित प्रधान न्यायाधीश (सीजेआई) के आधिकारिक आवास में रह रहे हैं। प्रियंका और माही दोनों दिव्यांग हैं। न्यायमूर्ति चंद्रचूड़ ने बंगले में निर्धारित समय से अधिक वक्त तक

रहने के कारणों को विस्तार से बताते हुए ‘पीटीआई-भाषा’ से कहा, हमने वास्तव में अपना सामान बांध लिया है। हमारा सामान पहले ही पूरी तरह बांधा जा चुका है। कुछ सामान पहले ही नए घर में भेज दिया गया है और कुछ यहाँ भंडार कक्ष में रखा हुआ है।

आठ नवंबर, 2024 को कार्यालय से सेवानिवृत्त हुए 50वें प्रधान न्यायाधीश, कथित रूप से अधिक समय तक रहने के कारण आधिकारिक बंगला खाली करने के लिए उच्चतम न्यायालय प्रशासन द्वारा केंद्र को भेजे गए पत्र का जवाब दे रहे थे।

पूर्व प्रधान न्यायाधीश ने विवाद पर दुख जताया और अपनी बेटियों की चिकित्सा स्थिति का हवाला दिया, जिन्हें ‘व्हीलचेयर’ अनुकूल घर की आवश्यकता थी। उन्होंने कहा, मैं आपको नहीं बताऊंगा कि मैं कैसा महसूस करता हूँ, लेकिन आप कल्पना कर सकते हैं कि मैं इसके बारे में कैसा महसूस करता हूँ... एक बात जो मैं बताना चाहता हूँ वह यह है कि हम दो बच्चों, प्रियंका और माही, के माता-पिता हैं। वे विशेष बच्चे हैं और उनकी विशेष जरूरतें हैं।

फिनटेक कंपनियाँ ऑफलाइन भुगतान समाधान पर दें ध्यान: वित्तीय सेवा सचिव नागराजू

नई दिल्ली/भाषा। वित्तीय सेवा विभाग के सचिव एम नागराजू ने सोमवार को



वित्तीय प्रौद्योगिकी (फिनटेक) कंपनियों से वित्तीय समावेश को बढ़ाने के लिए ऑफलाइन भुगतान समाधान पर ध्यान देने का आग्रह किया। इसके अलावा, उन्होंने फिनटेक कंपनियों से भुगतान प्रक्रिया को आसान बनाने के लिए लोगों के लिए चीजें सुगम बनाने को लेकर कुत्रिम मेधा (एआई) जैसी प्रौद्योगिकियों का उपयोग करने का आग्रह किया।

नागराजू ने भारतीय उद्योग परिषद (सीआईआई) के वित्तीय समावेश और फिनटेक (वित्तीय प्रौद्योगिकी) पर आयोजित सम्मेलन में कहा, “मैं फिनटेक कंपनियों से ऑफलाइन भुगतान के लिए भुगतान समाधान पर ध्यान देने का अनुरोध करूंगा।” उन्होंने कहा कि आर्थिक विकास और गरीबी उन्मूलन के लिए वित्तीय समावेश को वैश्विक स्तर पर एक प्रमुख जरिये के रूप में पहचाना जा रहा है। नागराजू ने कहा कि वित्तीय समावेश और उपभोक्ता संरक्षण को आगे बढ़ाने में फिनटेक की भूमिका महत्वपूर्ण है। उन्होंने कहा, फिनटेक को वास्तव में कम से कम उपभोक्ता संरक्षण पर ध्यान देना चाहिए।

जासूसी मामला: यूट्यूबर ज्योति मल्होत्रा की न्यायिक हिरासत 21 जुलाई तक बढ़ाई गई

दक्षिण भारत राष्ट्रमत
dakshinbharat.com

हिसार (हरियाणा)/भाषा। यहां की एक अदालत ने जासूसी के संदेह में गिरफ्तार की गई सोशल मीडिया ‘इंफ्लुएंसर’ ज्योति मल्होत्रा की न्यायिक हिरासत सोमवार को 14 दिनों के लिए बढ़ा दी।

हिसार पुलिस ने यूट्यूब चैनल ‘द्वैल विद जेओ’ चलाने वाली मल्होत्रा को 16 मई को गिरफ्तार किया था। हिसार की रहने वाली यूट्यूबर को न्यू अग्रसेन एक्सटेंशन से गिरफ्तार किया गया था और उसके खिलाफ आधिकारिक गोपनीयता अधिनियम और



भारतीय न्याय संहिता (बीएनएस) के प्रावधानों के तहत मामला दर्ज किया गया।

मल्होत्रा फिलहाल न्यायिक हिरासत में हैं, लेकिन अदालत ने उसकी हिरासत अवधि को बढ़ा दिया है। मल्होत्रा के वकील कुमार नुक्श ने कहा, “उसकी न्यायिक हिरासत 14 दिनों के लिए बढ़ा दी गई है और सुनवाई की

अगली तारीख 21 जुलाई तय की गई है।” तैंतीस वर्षीय यूट्यूबर वीडियो कॉन्फ्रेंस के जरिए अदालत में पेश हुईं।

यहां की एक अन्य अदालत ने 9 जून को उसकी नियमित जमानत याचिका खारिज कर दी थी। पुलिस ने जमानत का विरोध करते हुए तर्क दिया था कि इस मामले में जांच अभी जारी है।

मल्होत्रा को 16 मई को गिरफ्तार किये जाने के बाद अदालत ने पांच दिन की पुलिस हिरासत में भेज दिया था, लेकिन आगे की पूछताछ के लिए पुलिस के अनुरोध पर इस हिरासत अवधि को चार दिन के लिए और बढ़ा दिया था। अदालत ने 26 मई को उसे 14 दिन की न्यायिक

हिरासत में भेज दिया, जिसे बाद में बढ़ा दिया गया था।

हिसार पुलिस ने पहले कहा था कि मल्होत्रा के पास किसी भी सैन्य या रक्षा-संबंधी जानकारी तक पहुंच होने का कोई सबूत सामने नहीं आया है, लेकिन दावा किया कि वह कुछ लोगों के संपर्क में थी और उसे पता था कि वे पाकिस्तानी खुफिया संगठन के अधिकारी हैं।


पुलिस सूत्रों ने पहले कहा था कि वह नवंबर 2023 से पाकिस्तानी उद्योग के एक कर्मचारी एहसान-उर-रहीम उर्फ दानिश के संपर्क में थी। दानिश को कथित तौर पर जासूसी में शामिल होने के आरोप में 13 मई को भारत ने निष्कासित कर दिया था।



रतलाम में मुहूर्तम के जुलूस के दौरान ‘हिन्दू राष्ट्र’ लिखा बैनर जलाने का आरोप, चार गिरफ्तार

रतलाम/भाषा। मध्यप्रदेश के रतलाम जिले में मुहूर्तम के जुलूस के दौरान ‘हिन्दू राष्ट्र’ लिखे एक बैनर को कथित तौर पर जलाने का मामला सामने आने के बाद तनाव फैल गया। पुलिस ने यह जानकारी दी। उन्होंने कहा कि पुलिस ने जिला मुख्यालय से 20 किलोमीटर दूर सेलाना के मस्जिद चौराहे के निकट हुई इस घटना की जांच शुरू कर चार लोगों को हिरासत में लिया है और तनाव के मद्देनजर इलाके में भारी पुलिस बल तैनात किया गया है। उन्होंने बताया कि तनाव के चलते सोमवार को सेलाना में सारे बाजार बंद रहे। इस घटना का एक वीडियो सोशल मीडिया पर लोग साझा कर रहे हैं।

सहायक पुलिस अधीक्षक (एसपी) राकेश खाखा ने पत्रकारों से बातचीत में कहा कि पुलिस ने शांति भंग करने के आरोप में चार आरोपियों को गिरफ्तार किया है। उन्होंने कहा कि आरोपियों की गिरफ्तारी के बाद सेलाना में शांति है और जनजीवन सामान्य है। कथित वीडियो में ताजिए के आगे कुछ सुबह सुबह से आग निकालने का करतब करते दिखाई दे रहे हैं और एक युवक ऊपर ‘हिंदू राष्ट्र’ लिखे एक बैनर की ओर मुंह करके आग का गुबार छोड़ देता है। वीडियो वायरल होने के बाद हिंदू संगठनों ने विरोध जताते हुए सोमवार सुबह बाजारों को बंद करवा दिया और चौराहे पर बैठकर सुदरकांड का पाठ करते हुए आरोपियों पर कार्रवाई की मांग करने लगे।



को एक सरकारी आदेश जारी किया गया था, जिसमें स्कूली छात्रों के बीच जातिगत और साम्प्रदायिक संघर्ष तथा मतभेदों को रोकने, उनमें सद्भाव और सुसुग्नो की नैतिकित को बढ़ा देने के उपाय बताए गए थे। राज्य सरकार ने स्कूलों में जातिगत संघर्षों को रोकने के तरीकों का अध्ययन करने के लिए नियमित विध्याभ्यासमूर्ति के चर्च की अध्यक्षता में एक आयोग का गठन किया था और इस आयोग ने स्कूलों के नामों में जाति उपयोगों को प्रत्यक्षों को हटाने सहित कई महत्वपूर्ण सिफारिशों की थीं, जिन्हें सरकार ने स्वीकार कर लिया। राज्यभर में 2,739 सरकारी छात्रावासों हैं जिनमें 1,79,568 विद्यार्थी रहते हैं और इनका संयोजन पिछड़ा वर्ग तथा अल्पसंख्यक कल्याण विभाग के अलावा आदि द्विद्विजन और जनजातीय कल्याण विभाग द्वारा किया जाता है।

फेसलों, बनाए गए रनों और शांत विजयों से बनाई जाती है। महेंद्र सिंह धोनी ने साल 2007 से 2018 तक भारत के लिए तीनों फॉर्मेट में बतौर कप्तान 332 मैच खेले हैं, जिसमें टीम इंडिया ने बतौर कप्तान किसी एक देश के लिए होने वाले क्रिकेट भी हैं। धोनी बतौर कप्तान को पांच बार आईपीएल में महेंद्र सिंह धोनी को मेजर ध्यान चंद पद्म श्री और पद्म भूषण पुरस्कार प्राप्त हुआ है।



इस पहल के जरिए बैंक ने अपने ग्राहकों के प्रति अपनी प्रतिबद्धता को दोहराया है। इस निर्णय से अब ग्राहकों को अपने बचत खाते में न्यूनतम औसत शेषराशि नहीं बनाए रखने पर कोई भी शुल्क नहीं देना होगा। हालांकि, यह छूट प्रीमियम बचत खाता योजनाओं पर लागू नहीं होगी।

बैंक की कार्यवाहक निदेशक सुश्री शाला वाहिने ने कहा, न्यूनतम बेलेंस धूलक टटाना हमारे ग्राहकों के प्रति बैंक ऑफ़ हमरौ दारा की निरंतर प्रतिबद्धता को दर्शाता है।

इसका उद्देश्य सभी के लिए बैंकिंग को और अधिक सुलभ बनाना है। यह कदम ग्राहकों को समरवेशी और मूल्य-आधारित बैंकिंग सेवारें प्रदान करने की दिशा में हमारे बैंक द्वारा किए गए करे प्रयासों को और गति प्रदान करेगा।

भयपुत्री। भयपुत्री जिले के प्रसिद्ध तिरुचन्द्र श्री सुव्रमण्य स्वामी मंदिरमें कहा गया 'कुम्भाभिषेक' सोमवार को धार्मिक उत्सव के साथ संपन्न हुआ। महामा कुम्भाभिषेक' महत्वपूर्ण हिंदू धार्मिक अनुष्ठान है। पुराणों में मंदिर के केशव व विष्णु नाम पर पवित्र जल डाला। इस दो दिन वैश्वदेव मुरुगनुक्क आरोहारा' के जयकारे पूरे भयपुत्री में गूंज रहे थे। 'महामा कुम्भाभिषेक' के बाद इस समारोह को देखने के लिए एकत्रित हजारों श्रद्धालुओं पर पवित्र जल छिड़का गया। समारोह 16 साल बाद श्रीपुरी जगन्नाथ शंकराचार्य श्री विधुशेखर भारती और धर्मपुरम अधीन की उत्पस्थिति में संपन्न हुआ।

चेन्नई में सोमवार को सचिवालय में आवास एवं शहरी विकास विभाग के अंतर्गत संचालित शहरी नियोजन निदेशालय की स्व-प्रमाणन योजना के अंतर्गत भवन निर्माण परमिट आदेश प्राप्त करने वाले लाभार्थियों से मुलाकात करते हुए मुख्यमंत्री एफके स्टालिन। इस अवसर पर आवास एवं शहरी विकास, निषेध एवं आबकारी मंत्री के. मुथुसामी, मुख्य सचिव एन. मुरुगनंदम, आवास एवं शहरी विकास विभाग की अतिरिक्त मुख्य सचिव ककरला उषा आदि उपस्थित थे।

कोयंबदूर। 'ऑल इंडिया अन्ना द्रविड़ मुनेत्र कक्कम' (अन्नाद्रक्कम) के महासचिव ई. के. पलानीस्वामी ने 2026 के विधानसभा चुनाव के लिए सोमवार को तमिलनाडु के मेडुपल्लयम से अपने राज्यव्यापी प्रचार अभियान की शुरुआत की।

पूर्व मुख्यमंत्री राज्जे के सभी 234 विधानसभा क्षेत्रों का दौरा करेंगे। उन्होंने दोहराया कि अधिकादापुन-अविनाशी सिंचाई परियोजना को और विस्तार किया जाएगा तथा सभी किसानों को लाभ पहुंचाने के लिए इसे लागू किया जाएगा।

पलानीस्वामी ने अभियान शुरू करने के बाद थेक्कमपुनर में किसानों और बुनकरों से कहा, हम अपनी प्रतिक्रिया की पुष्टि करते हैं कि हमारी सरकार किसानों के लिए हितकारी साबित होगी। उन्होंने अपना चुनाव अभियान शुरू करने से पहले वन भद्रकाली अम्मन मंदिर में पूजा-अर्चना की। पलानीस्वामी के चुनाव प्रचार अभियान का नारा है— 'आइए लोगों की रक्षा करें', आइए तमिलनाडु को बचाएं।'

उम्मीदवार राज्य परिवहन निगमों में 3,274 रिक्त कंपन्टर और ड्राइवर पदों के लिए आवेदन कर सकते हैं।

आरोप हैं कि द्रमुक पार्टी के सदस्य पिछले एक साल से पैसे इकट्ठा कर रहे हैं, और देरी जानबूझकर सत्ताधारी पार्टी के समर्थन वाले लोगों को फायदा पहुंचाने के लिए की जा रही है।

मुख्यमंत्री और परिवहन मंत्री शिशिरवार को इन आरोपों पर स्पष्टीकरण देना चाहिए। मुख्यमंत्री स्टालिन को सकाराई नियमों का

और निश्चित मासिक शुल्क दोनों में वृद्धि की गई है, जिससे राज्य में सार्वजनिक चाँजिंग इन्फ्रास्ट्रक्चर की आर्थिक व्यवहार्यता के बारे में आपत्तियों के बीच बिना बहद गई है। हालाँकि, टीएनईआरसी ने अपने नए टाइम-ऑफ-से (टीओडी) टेरिफ मॉडल को बरकरार रखा है, जिससे पहली बार 2023 में ऑफ-पीक चाँजिंग को प्रोत्साहित करने के लिए पेश किया गया था।

नई संरचना के तहत, सौर घंटों (सुबह 9 बजे से शाम 4 बजे तक) के दौरान वाजिब करने पर 6.50

मंत्री ने मेडिकल कॉलेज अस्पताल में चिकित्सा अवसरंचना सुविधाओं और चिकित्सा परीक्षण उपकरणों का निरीक्षण किया ताकि डॉक्टरों और मर्जीजों से उपचार के बारे में जानकारी ली।

बाद में, ईएसआईसी अस्पताल में केंद्र के प्रधानमंत्री दिव्यांग व्यक्ति किंग के माध्यम से लगभग 100 लोगों को सहायक उपकरण वितरित किए। मंत्री ने अपने संबोधन में कहा कि भारत एक विकसित राष्ट्र बनने की राह पर आर्थिक विकास में चौथे स्थान पर पहुंच गया है। उन्होंने कहा कि केंद्र सरकार ने पिछले 11 वर्षों में



रोजाना 10,000 से ज्यादा बाह्य रोगियों का इलाज होता है तथा इसमें भर्ती मरीजों के लिए 1,00,000 बिस्तर हैं। उन्होंने यह भी बताया कि इस वर्ष 50 अतिरिक्त स्नातकोत्तर चिकित्सा सीटें बनाई गई हैं तथा अस्पताल प्रभामंत्री जन आरोग्य योजना के तहत उन आवा लोगों को उपचार प्रदान करता है, जिनके पास ईएसआई चिकित्सा बीमा नहीं है।

उन्होंने राष्ट्रीय युवा योजना के लाभार्थियों को शोधमार्ग पर दीं, जिसके माध्यम से 60 वर्ष से ज्यादा आयु के निराश्रित दिव्यांग व्यक्तियों को सहायक

उपकरण लगातार निःशुल्क दिए जाते हैं।
तिरुपुर में हाल में ईएसआई अस्पताल के उद्घाटन का जिक्र करते हुए मंत्री ने कहा कि श्रीपेरंबदूर में जल्द ही एक और अस्पताल शुरू किया जाएगा। मंत्री ने चिकित्सा क्षेत्र में देश द्वारा की गई महत्वपूर्ण प्रगति पर प्रकाश डाला।

उन्होंने कहा कि पिछले 11 वर्षों में देशभर में 20 ईएसओई मेडिकल कॉलेज खोले गए हैं और सरकार ने औद्योगिक भारत योजना के तहत प्रति परिवार प्रतियोगिता लाख रुपय तक की बीमा कवरेज के साथ साथ भी लिए गुणवत्तापूर्ण चिकित्सा उपचार तक पहुंच सुनिश्चित की है।

मंत्री ने यह भी बताया कि देशभर में 15,000 से ज्यादा जन औषधि केंद्र सलती कीमातें पर दवाइयां उपलब्ध कराते हैं हैं। उन्होंने मोटापे से निपटने के लिए प्रधानमंत्री मोदी द्वारा सुझाए आहार में तेल की खपत को 10

प्रतिशत तक कम करने के महत्त्व पर भी जोर दिया। मंत्री ने कहा कि आयुष चिकित्सा प्रणालियाँ विभिन्न रोगों के लिए अत्यधिक लाभकारी हैं, जिसमें योग की महत्त्वपूर्ण भूमिका है। उन्होंने कहा कि हाल में आयोजित 11वें अंतरराष्ट्रीय योग दिवस पर, एक ही स्थान पर 3 लाख से ज्यादा लोगों ने योग किया, जिससे विश्व रिकॉर्ड बनाया।

मंत्री ने कहा कि वर्ष 2047 तक भारत सभी क्षेत्रों में आगे बढ़कर एक विकसित राष्ट्र बन जाएगा, जो पूर्व राष्ट्रपति डॉ. एपीजे अब्दुल कलाम के सपने को साकार करेगा।

मंत्री डॉ. मुरगन ने 'एक पेड़ मां के नाम' पहल के तहत कॉलेज परिसर में पौधारोपण किया। इस कार्यक्रम में ईएसआईसी मेडिकल कॉलेज एवं अस्पताल के डीन डॉ. कालिदास दत्तात्रेय चुगलता, निवृत्ति आर्थीका के पद्मशाला, उपनिदेशक (पीआर) एस करुण्णामासी सहित कई डॉक्टर और आम लोग मौजूद थे।

चेन्नई। तमिलनाडु विद्युत विनियामक आयोग (टीएनईआरसी) द्वारा बिजली दरों में संशोधन के बाद पूरे तमिलनाडु में इलेक्ट्रिक वाहन (ईवी) चाजिग ऑपरेटर परिचालन लागत में भारी वृद्धि हो सकती हैं। तमिलनाडु में नई बिजली दरें 1 जुलाई से प्रभावी हो गई हैं। संशोधित टैरिफ संरचना ने ईवी चार्जिंग स्टेशनों के लिए ऊर्जा शुल्क

और निश्चित मासिक शुल्क दोनों में वृद्धि की गई है, जिससे राज्य में सार्वजनिक चाँजिंग इन्फ्रास्ट्रक्चर की आर्थिक व्यवहार्यता के बारे में आपत्तियों के बीच बिना बहद गई है। हालाँकि, टीएनईआरसी ने अपने नए टाइम-ऑफ-से (टीओडी) टेरिफ मॉडल को बरकरार रखा है, जिससे पहली बार 2023 में ऑफ-पीक चाँजिंग को प्रोत्साहित करने के लिए पेश किया गया था।

नई संरचना के तहत, सौर घंटों (सुबह 9 बजे से शाम 4 बजे तक) के दौरान वाजिब करने पर 6.50



रुपए प्रति किलोवाट घंटा लागत आएगी, पीक घंटों (सुबह 6 बजे से सुबह 9 बजे और शाम 6 बजे से रात 10 बजे तक) के दौरान, दर 9.45 रुपए से बढ़कर 9.75 रुपए प्रति किलोवाट घंटा हो गई हैं। रात में चार्जिंग (रात 10 बजे से सुबह 6 बजे तक) के लिए दर 8.10 रुपए

प्रति किलोवाट घंटा का शुल्क लगेगा, जबकि पहले यह 7.85 रुपये था। नई शुल्क संरचना के तहत सबसे बड़ी बढ़ोतरी हाई-टेंशन (एचटी) कन्वर्शन के लिए निर्धारित शुल्क में की गई है, जिसका उपयोग आमतौर पर फास्ट-चार्जिंग स्टेशनों द्वारा किया जाता है। इसके लिए मासिक निर्धारित शुल्क वगुने से भी अधिक 304 रुपए प्रति केवीए हो गया है, जो पहले 145 रुपए प्रति केवीए था। ये चार्ज वास्तविक उपयोग की परमाह किंग विना स्वीकृत लोड के

आधार पर लगाए जाते हैं। उदाहरण के लिए, ५० किलोवाट का पावर-चांर्जिंग स्टेशन, जिसके लिए पहले लगभग 1,300 रुपए निर्धारित शुल्क (भिजली कर्गों को छोड़कर) का भुगतान करता था, अब 2,750 रुपए प्रति माह का भुगतान करना होगा। इससे पहले से ही कम क्षमता उपयोग के स्तर से जुझ रहे औपरेटर्गों की वित्तीय स्थिति पर दबाव पड़ने की उम्मीद है। इंडियन चांर्ज पॉइंट औपरेटर्ग एसो. के निर्देशक के.पी. कार्तिकेयनम ने इस बढ़ोतरी को बड़ा झटका बताया।

सी-प्लेन सेवाओं के लिए भी राजस्थान संभावनाशील राज्य : दक

दक्षिण भारत राष्ट्रमत
dakshinbharat.com

जयपुर। नागरिक उड्डयन राज्य मंत्री (स्वतंत्र प्रभार) गौतम कुमार दक ने कहा कि राज्य सरकार ने नागरिक उड्डयन के समग्र विकास के लिए कई महत्वपूर्ण कदम उठाए हैं। क्षेत्रीय हवाई संपर्क (आरसीएस) उड़ानों के लिए विमान इंधन पर वेट को 26 प्रतिशत से घटाकर एक प्रतिशत किया गया है। उन्होंने कहा कि भारतीय विमानपत्तन प्राधिकरण को कोटा ग्रीनफील्ड एयरपोर्ट के निर्माण तथा किशनगढ़ हवाई अड्डे के विकास एवं विस्तार के लिए निःशुल्क एवं बाधामुक्त भूमि उपलब्ध कराई गई है। साथ ही, उदयपुर हवाई अड्डे के विकास एवं विस्तार तथा उत्तरलाई (बाडमेर) में सिविल एन्वेलव के निर्माण के लिए भी निःशुल्क एवं बाधामुक्त भूमि आवंटन प्रक्रियाधीन है।

दक ने शुक्रवार को देहरादून में आयोजित उत्तरी क्षेत्र नागरिक उड्डयन मंत्रियों के सम्मेलन में यह बात कही। उन्होंने कहा कि राजस्थान में पर्यटन स्थल, धार्मिक स्थल, औद्योगिक क्षेत्र और शैक्षिक संस्थान बड़ी संख्या में हैं, जिसके दृष्टिगत क्षेत्रीय हवाई संपर्क योजना




राज्य के लिए अत्यंत महत्वपूर्ण है। नागरिक उड्डयन मंत्री ने बताया कि वर्तमान में राज्य में तीन हवाई अड्डों से आरसीएस उड़ानें संचालित हैं। राज्य सरकार ने मारुट आबू, सीकर, सवाई माधोपुर, भीलवाड़ा और श्रीगंगानगर जैसे महत्वपूर्ण स्थलों को भी इस योजना में शामिल करने का प्रस्ताव केन्द्र सरकार को भेजा है। इससे प्रदेश में पर्यटन और रोजगार के नये द्वार खुलेंगे। साथ ही, बीकानेर, जोधपुर और किशनगढ़ से मुम्बई, कोलकाता, सूरत और बेंगलुरु जैसे महानगरों के लिए नियमित उड़ानें शुरू किए जाने का भी केन्द्र सरकार से आग्रह

किया गया है। नागरिक उड्डयन मंत्री ने बताया कि राज्य सरकार की 19 हवाई पट्टियां हैं, जिनकी लम्बाई 3,300 फीट से लेकर 9,800 फीट तक है। इन हवाई पट्टियों को विभिन्न प्रकार की गतिविधियों जैसे— फ्लाईंग ट्रेनिंग ऑर्गेनाइजेशन, एयर स्पोर्ट्स एवं एमआरओ संचालन आदि के लिए उपलब्ध करवाया जा रहा है। निवेश को बढ़ावा देने के लिए राज्य सरकार द्वारा राइजिंग राजस्थान ग्लोबल इन्वेस्टमेंट सफिट का सफल आयोजन किया गया है। साथ ही, राजस्थान इन्वेस्टमेंट प्रमोशन स्कीम (रिप्स) में भी विशेष

प्रावधान किये गए हैं। दक ने बताया कि किशनगढ़ में एक एफटीओ कार्यरत है, भीलवाड़ा में अगस्त, 2025 से नया एफटीओ शुरू होगा। निवेशकों से अब तक 10 से अधिक एमओयू किए जा चुके हैं, जिनसे लगभग 1500 करोड़ रुपये का निवेश संभावित है।

नागरिक उड्डयन मंत्री ने कहा कि हेलीकॉप्टर सेवाओं के क्षेत्र में भी राजस्थान में अपार संभावनाएं हैं। राज्य में लगभग 118 हेलीपैड हैं। राज्य सरकार द्वारा सभी जिला मुख्यालयों सहित प्रमुख पर्यटन स्थलों तथा चिकित्सा सहायता एवं इमरजेंसी रेस्पॉन्स के लिए भी

अतिरिक्त हेलीपैड का निर्माण प्रक्रियाधीन है। उन्होंने कहा कि राज्य में हेलीकॉप्टर पर्यटन, धार्मिक यात्रा, जाँय राइड जैसी सेवाओं की योजना प्रस्तावित है। साथ ही, हेलीकॉप्टर आपात चिकित्सा सेवा की व्यवस्था पर भी कार्य किया जा रहा है। उन्होंने कहा कि इसके लिए व्यावहारिक ऑपरेशनल मॉडल के विकास एवं मानक प्रक्रियाओं के निर्धारण में केन्द्र सरकार से सहयोग अपेक्षित है। दक ने कहा कि राज्य के कुछ जिले जैसे उदयपुर, कोटा (चम्बल), बांसवाड़ा, टोंक (बीसलपुर) आदि सी-प्लेन सेवाओं के लिए संभावनाशील हैं। उन्होंने केन्द्र सरकार से इन स्थलों की व्यवहार्यता का अध्ययन करवाये जाने तथा सी-प्लेन संचालन के लिए इन स्थलों को आरसीएस योजना के अंतर्गत शामिल किए जाने का अनुरोध किया। नागरिक उड्डयन मंत्री ने कहा कि राज्य सरकार ने वर्ष 2024 में नागरिक उड्डयन नीति लागू की है, जिसके अंतर्गत हम पूरे क्षेत्र का सुनियोजित और सतत विकास करना चाहते हैं। उन्होंने इस कार्य में केन्द्र सरकार से वित्तीय सहायता, तकनीकी मार्गदर्शन और नौतिगत सहयोग की अपेक्षा की।



मन्नत पूरी होने पर कारोबारी ने सांवरिया सेठ में चढ़ाई चांदी से बनी पेट्रोल पंप मशीन

दक्षिण भारत राष्ट्रमत
dakshinbharat.com

चित्तौड़गढ़। राजस्थान के चित्तौड़गढ़ से श्रद्धा और आस्था से जुड़ा एक अनोखा मामला सामने आया है। यहां एक कारोबारी की मन्नत पूरी हुई तो उसने मंदिर में चांदी से बनी पेट्रोल पंप मशीन चढ़ाई है। इस कारोबारी ने चांदी से बनी पेट्रोल पंप मशीन के साथ सांवरिया सेठ को छप्पन भोग अर्पित किए। जांरोली परिवार की चित्तौड़गढ़ जिले के डूंगला क्षेत्र में अच्छी खासी बस्ती है। परिवार के अनुसार, बेटे कुशल कुमार और सुशील कुमार ने एक नए पेट्रोल पंप के लिए आवेदन किया था, लेकिन उसमें अड़चनें आ रही

थीं। इसके चलते लगातार असफलता मिल रही थी। ऐसे ही कठिन समय में उन्होंने चित्तौड़गढ़ के प्रसिद्ध सांवरिया सेठ के दरबार में मन्नत मांगी कि अगर उनका काम बन गया तो वो ठाकुरजी को विशेष भोग अर्पित करेंगे और चांदी की प्रतीकात्मक पेट्रोल पंप मशीन भेंट करेंगे। कुछ ही समय बाद उनकी मन्नत पूरी हुई। उन्हें पेट्रोल पंप खोलने का लाइसेंस मिल गया, जिसके बाद बड़ीसादड़ी क्षेत्र में उनके फिलिंग स्टेशन का शुभारंभ हुआ। इसी कड़ी में आधार स्वरूप शनिवार को डीजे की धुन पर झूमते श्रद्धालुओं के साथ नगर भ्रमण करते हुए भव्य शोभायात्रा निकाली गई। शोभायात्रा आवरी माता रोड

स्थित होटल से शुरू हुई, जहां से छप्पन भोग और चांदी की पेट्रोल पंप मशीन की प्रतिमा लेकर श्रद्धालु नाचते-गाते सांवरिया सेठ मंदिर पहुंचे। मंदिर परिसर 'सांवरिया सेठ की जय के जयकारों से गुंज उठा। परिवार के लोग चांदी से बनी प्रतीकात्मक पेट्रोल पंप मशीन को सिर पर रखकर मंदिर के अंदर ले गए। उन्होंने सांवरिया सेठ के चरणों में मशीन को अर्पित किया। इस दौरान छप्पन भोग प्रसाद भी चढ़ाया गया। इस अवसर पर राज्य के सहकारिता और पर्यटन मंत्री गौतम दक भी मौजूद रहे। श्रद्धा की भावना से भरे अनोखे तोहफे की हर जगह चर्चा हो रही है। सोशल मीडिया पर भी वीडियो काफी देखा जा रहा है।



खनिजों के समुचित दोहन से अर्थव्यवस्था को मिल रही गति : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि राज्य में प्रचुर मात्रा में खनिज संसाधन उपलब्ध हैं तथा खनन की अपार संभावनाएं हैं। इन संसाधनों के विवेकपूर्ण उपयोग से न केवल राज्य की अर्थव्यवस्था को बल मिलेगा बल्कि स्थानीय रोजगार और क्षेत्रीय विकास को भी गति मिलेगी। उन्होंने कहा कि हमारी सरकार प्रदेश में खनन से राश्वर्य अर्जन के साथ खनन और पर्यावरण के मध्य संतुलन पर भी विशेष जोर दे रही है। केन्द्र एवं राज्य सरकार के बेहतरीन सामंजस्य से प्रदेश में खनन के क्षेत्र में अभूतपूर्व काम हो रहा है।

शर्मा एवं केन्द्रीय कोयला एवं खान मंत्री जी. किशन रेड्डी सोमवार को मुख्यमंत्री निवास पर खान विभाग की संयुक्त समीक्षा बैठक कर रहे थे।

इस दौरान मुख्यमंत्री ने कहा कि राज्य में असीम खनिज संपदा की संभावनाओं को ध्यान में रखते हुए नए खनिज ब्लॉक्स की पहचान की जाए। साथ ही, नीलामी प्रक्रिया में तेजी लायी जाए। उन्होंने अधिकारियों को निर्देश दिए कि केन्द्र सरकार से समन्वय करते हुए इस क्षेत्र में पर्यावरण क्लीयरेंस में भी गति लायी जाए जिससे समयबद्ध खनन सुनिश्चित हो सके।

मुख्यमंत्री ने कहा कि प्रदेश में 82 प्रकार के धात्विक एवं अधात्विक खनिज हैं जिनमें से 57 प्रकार के खनिजों का दोहन किया जा रहा है। राज्य की खनिज संपदा बहुमूल्य एवं दुर्लभ है। ऐसे में इस संपदा का व्यापक प्रचार-प्रसार किया जाए जिससे अधिक से अधिक उद्योगपति प्रदेश में निवेश करें। उन्होंने कहा कि विभाग द्वारा खनन नवाचारों को बढ़ावा देने के लिए नियमों में आवश्यकतानुसार संशोधन किया जाए। इसके लिए इस क्षेत्र में अन्य राज्यों द्वारा किए जा रहे कार्यों का भी अध्ययन करें। केन्द्रीय कोयला एवं

खान मंत्री जी. किशन रेड्डी ने कहा कि राजस्थान खनिज संपदा की दृष्टि से समृद्ध राज्य है। यहां बहुमूल्य एवं दुर्लभ खनिज की व्यापक संभावनाएं हैं। उन्होंने कहा कि प्रधानमंत्री नरेन्द्र मोदी देश में ग्रीन एनर्जी सेक्टर को बढ़ावा देने के लिए दुर्लभ खनिजों के सुनियोजित एवं तीव्र खनन पर विशेष बल दे रहे हैं। इस दिशा में राजस्थान की भूमिका और भी महत्वपूर्ण हो जाती है। केन्द्रीय मंत्री ने मुख्यमंत्री के नेतृत्व में राज्य सरकार द्वारा किए जा रहे प्रयासों की सराहना की। उन्होंने कहा कि राजस्थान खनन क्षेत्र में पारदर्शिता, स्थानीय विकास और निवेश आकर्षण के लिए उल्लेखनीय काम कर रहा है। परिणामस्वरूप हाल ही में देशभर में खनिज ब्लॉकों की नीलामी में अनुकरणीय प्रदर्शन के लिए राजस्थान को प्रथम पुरस्कार से सम्मानित भी किया गया था। उन्होंने अधिकारियों को निर्देश दिए कि इस क्षेत्र में और अधिक निवेश आकर्षित करने के लिए प्रो-एक्टिव अप्रोच के साथ काम करें।

झुंझुनू में उद्घाटन से पहले ही सड़क बही

दक्षिण भारत राष्ट्रमत
dakshinbharat.com

झुंझुनू। राजस्थान में झुंझुनू जिले के बाघोली क्षेत्र में राष्ट्रीय राजमार्ग-52 को जोड़ने वाली बाघोली-जहाज सड़क काटली नदी क्षेत्र में बरसात के पानी में बह गयी। प्राप्त जानकारी के अनुसार इस सड़क का हाल ही में निर्माण कार्य पूरा हुआ था और इसका औपचारिक रूप से उद्घाटन होना था। उद्घाटन से पहले ही सड़क का एक बड़ा हिस्सा काटली नदी के बहाव में समा गया। सड़क के बहने से सड़क पर करीब 35 फुट का गहरा गड्ढा बन गया। इससे पापड़ा और पंचलगी सहित कई गांवों का संपर्क मुख्य मार्ग से पूरी तरह से टूट गया है। राष्ट्रीय राजमार्ग-52 को जोड़ने वाली बाघोली-जहाज सड़क का कार्य हाल ही में पूरा हुआ था। इस सड़क के टूटने के बाद काटली नदी के किनारे बड़ी संख्या में ग्रामीण इकट्ठा हो गये। उन्होंने इस मामले की उच्च स्तरीय जांच करने और दोषियों पर सख्त कार्रवाई करने की मांग करते हुए सड़क के पुनर्निर्माण से पहले तकनीकी विशेषज्ञों की निगरानी में काम करवाने की मांग की, जिससे भविष्य में ऐसी स्थिति फिर न आये।



जनता को बेहतर स्वास्थ्य सुविधाएं मिलें : जोगाराम पटेल

दक्षिण भारत राष्ट्रमत
dakshinbharat.com

जयपुर। संसदीय कार्य, विधि एवं विधिक मंत्री जोगाराम पटेल ने सोमवार को जोधपुर जिले के कुड़ी भगताहसनी सामुदायिक स्वास्थ्य केंद्र का औचक निरीक्षण कर व्यवस्थाओं का जांचाया लिया। निरीक्षण के दौरान कुछ कार्मिकों की अनुपस्थिति और अस्पताल परिसर में अव्यवस्थाएं मिलने पर संसदीय कार्य मंत्री ने संयुक्त निदेशक, डॉ. नरेन्द्र सक्सेना को नोके पर बुलाकर तत्काल कार्रवाई कर रिपोर्ट प्रस्तुत करने के निर्देश दिए।

पटेल ने कहा राज्य सरकार का लक्ष्य है कि क्षेत्र की जनता को बेहतर स्वास्थ्य सुविधाएं मिलें। इसके लिए चिकित्सा विभाग के

अधिकारी, चिकित्सक और नर्सिंगकर्मी पूरी गंभीरता और संवेदनशीलता के साथ कार्य करें। उन्होंने कहा कि मरीजों के उपचार और अस्पताल संचालन में किसी भी स्तर पर लापरवाही बर्दाश्त नहीं की जाएगी। पटेल ने जनरल ओपीडी, लेबर रूम, इंजेक्शन एवं ड्रेसिंग कक्ष, ईसीजी कक्ष, पुरुष वार्ड, महिला वार्ड, लेबर रूम, टीकाकरण कक्ष, पंजीकरण रजिस्टर एवं दवाओं के स्टॉक का अवलोकन कर व्यवस्थाओं की जानकारी ली। संसदीय कार्य मंत्री ने सभी कार्मिकों को निर्देश दिए कि अस्पताल में समय पर उपस्थित रहकर मरीजों को बेहतर स्वास्थ्य सुविधा मुहैया कराएं। उन्होंने अभियान चलाकर अस्पताल परिसर एवं सभी वार्ड में सफाई व्यवस्था सुनिश्चित करने के निर्देश

दिए। पटेल ने कहा कि चिकित्सक विशेष ध्यान रखें कि मरीजों को किसी भी प्रकार की परेशानी न हो। उन्होंने अस्पताल के वार्डों के अवलोकन के दौरान मरीजों एवं उनके परिचारकों से बातचीत कर राज्य सरकार द्वारा मिल रही निःशुल्क दवा, निःशुल्क जांच सहित अन्य सुविधाओं का फीडबैक लिया। पटेल ने संयुक्त निदेशक और मुख्य चिकित्सा एवं स्वास्थ्य अधिकारी को क्षेत्र के चिकित्सा संस्थानों में अधिकाधिक औचक निरीक्षण करने के निर्देश दिए। उन्होंने रजिस्ट्रेशन काउंटर, आवश्यक सामग्री एवं शुद्ध पेयजल सहित अन्य व्यवस्थाएं सुनिश्चित करने के निर्देश दिए। निरीक्षण के दौरान नगर निगम दक्षिण की महापौर सुविनिता सेठ भी उपस्थित रही।

राजस्थान में मानसून मेहरबान, सामान्य से 126 प्रतिशत अधिक बारिश

दक्षिण भारत राष्ट्रमत
dakshinbharat.com

जयपुर। राजस्थान में दक्षिण पश्चिम मानसून की मेहरबानी से इस सीजन में अब तक औसतन सामान्य से 126 प्रतिशत अधिक बारिश दर्ज की गई है। मौसम विभाग का कहना है कि राज्य के अनेक भागों में बारिश का दौर अभी जारी रहने की उम्मीद है। विभाग के अनुसार राज्य में इस साल एक जून से सात जुलाई तक की अवधि में अब तक कुल मिलाकर 183.5 मिलीमीटर बारिश दर्ज की गई जो सामान्य 81.3 प्रतिशत से 126 प्रतिशत अधिक है। इस दौरान पूर्वी राजस्थान में 284.5 मिलीमीटर (सामान्य 111.7 मिलीमीटर से 155 प्रतिशत अधिक) व पश्चिमी राजस्थान में 103.2 मिलीमीटर (सामान्य 57 मिलीमीटर से 81 प्रतिशत अधिक) बारिश हुई है।

जयपुर मौसम केंद्र के निदेशक राधेश्याम शर्मा ने बताया कि पूर्वी राजस्थान में सबसे अधिक बारिश वाले पांच जिलों में करौली, भीलवाड़ा, धौलपुर, दौसा व टोंक हैं। करौली में इस मानसून सीजन में

अब तक सामान्य 95.5 मिलीमीटर की तुलना में 258 प्रतिशत अधिक 341.8 मिलीमीटर बारिश हुई है। इसी तरह पश्चिमी राजस्थान, जहां अधिकांश जिलों में मानसून आमतौर पर सबसे बाद में और थोड़ी बारिश के साथ पहुंचता है, वहां भी इस बार अच्छी बारिश हुई है। जालोर में इस अवधि में आमतौर पर 70.6 मिलीमीटर बारिश होती है लेकिन इस बार अब तक 209 प्रतिशत अधिक 218.1 मिलीमीटर बारिश हुई है। उन्होंने बताया कि 'मानसून ट्रंक' लाइन सोमवार को राज्य के गंगानगर से होकर गुजर रही है। इससे राज्य के भरतपुर, जयपुर संभाग व शेखावाटी क्षेत्र के कुछ भागों में आगामी एक दो तीन दिन मध्यम से तेज व कहीं कहीं भारी बारिश होने की संभावना है। वहीं गंगानगर तथा हनुमानगढ़ जिलों में भी बारिश हो सकती है।

'मानसून ट्रंक' एक निम्न दबाव का क्षेत्र है जो उत्तर-पश्चिम भारत से लेकर बंगाल की खाड़ी तक फैला होता है। उल्लेखनीय है कि दक्षिण-पश्चिम मानसून ने इस बार अपने सामान्य समय से एक हफ्ते पहले 18 जून को राजस्थान में दस्तक दे दी।



खनन क्षेत्र में अग्रणी केन्द्र बनेगा राजस्थान : भजनलाल

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि राजस्थान खनन क्षेत्र के विकास के लिए पारदर्शी प्रक्रियाओं, ईज ऑफ़ डूइंग बिजनेस तथा आधारभूत संरचना के विस्तार के साथ तेजी से आगे बढ़ रहा है। हमारा लक्ष्य है कि राजस्थान खनन में अग्रणी केंद्र बने। उन्होंने कहा कि राजस्थान में लोहे से लेकर सोने तक खनिज प्रचुर मात्रा में उपलब्ध है। उन्होंने उद्यमियों से आह्वान किया कि वे प्रदेश में निवेश करें, राज्य सरकार उन्हें हर संभव सहयोग देने के लिए कटिबद्ध है।

शर्मा एवं केन्द्रीय कोयला एवं खान मंत्री जी. किशन रेड्डी सोमवार को राजस्थान इंटरनेशनल सेंटर में

भारतीय खान ब्यूरो द्वारा आयोजित 7 वें 5 स्टार रेटिंग वाली खदानों के सम्मान समारोह में शिरकत कर रहे थे। इस दौरान मुख्यमंत्री ने कहा कि स्टार रेटिंग प्रणाली खनन गतिविधियों की मूल्यांकन प्रक्रिया के साथ पर्यावरण संरक्षण एवं सामाजिक उत्तरदायित्व को बढ़ावा देती है।

इस प्रणाली के तहत खनन पट्टों के प्रदर्शन को वैज्ञानिकता, सतत विकास, जल प्रबंधन, पौधारोपण और सामाजिक उत्तरदायित्व जैसे महत्वपूर्ण मापदंडों पर आंका शुरू किया है। उन्होंने भारतीय खान ब्यूरो द्वारा पुरस्कृत खदानों के प्रतिनिधियों को बधाई देते हुए कहा कि राजस्थान में भी खदानों का इसी प्रकार से मूल्यांकन कर रेटिंग देने का नवाचार किया जाएगा। मुख्यमंत्री ने कहा कि राजस्थान खनिजों का संग्रहालय है।

आज प्रदेश में 57 प्रकार के धात्विक एवं अधात्विक खनिजों का दोहन किया जा रहा है। यहां उत्पादित खनिज देश के कुल खनिज उत्पादन मूल्य का 12 प्रतिशत है। उन्होंने कहा कि राजस्थान प्रधान खनिज के खनन पट्टों की नीलामी में शतक लगा चुका है। देशभर में आवंटित प्रधान खनिज के 500 ब्लॉक्स में से राजस्थान ने 20 प्रतिशत से अधिक यानी 100 से अधिक ब्लॉक्स आवंटित करने का कीर्तिमान बनाया है। शर्मा ने कहा कि प्रदेश में पूर्ववर्ती सरकार के समय वर्ष 2023-24 में माइनिंग रॉयल्टी के रूप में राजस्व 3 प्रतिशत बढ़ोतरी के साथ महज 7 हजार 460 करोड़ रुपये रहा जबकि हमारे प्रयासों से 2024-25 में रॉयल्टी राजस्व 9 हजार 228 करोड़ रहा, जो गत वर्ष से 24 प्रतिशत अधिक था।

अधिकारी लोक हित में पूरी संवेदनशीलता और अनुशासन के साथ करें काम : पटेल

दक्षिण भारत राष्ट्रमत
dakshinbharat.com

जयपुर। संसदीय कार्य, विधि एवं विधिक कार्य मंत्री जोगाराम पटेल ने कहा है कि प्रदेश सरकार आमजन की समस्याओं के निराकरण के साथ ही समग्र जन कल्याण और सामुदायिक विकास को जोधपुर सॉफ्ट हाऊस में जनसुनवाई के दौरान कही। उन्होंने आमजन की समस्याओं को सुना तथा इनके बारे में संबंधित अधिकारियों से वस्तुस्थिति की जानकारी लेते हुए उनके संतोषपूर्ण एवं त्वरित समाधान के लिए व्यापक दिशा-निर्देश प्रदान किए। पटेल ने कहा कि जनता तथा क्षेत्र की समस्याओं के निराकरण के प्रति अधिकारी गंभीरता बरतें तथा



जनसेवा की भावना के साथ कार्य करते हुए सुशासन से परिपूर्ण राज-काज का आदर्श प्रस्तुत करें। इसके लिए विभागीय स्तर पर जन समस्याओं के निस्तारण की पहल करें ताकि क्षेत्रवासियों की समस्याओं का निराकरण जल्द से जल्द हो सके और इसके लिए उन्हें किसी प्रकार की देरी का सामना न करना पड़े।

संसदीय कार्य मंत्री ने कहा कि बुनियादी लोक सेवाओं तथा जन

सुविधाओं की नियमित एवं निर्बाध उपलब्धता सुनिश्चित करना विभागीय अधिकारियों का सर्वोपरि दायित्व है, जिसे उन्हें पूरी संवेदनशीलता के साथ निहंन करना चाहिए ताकि सुशासन के संकल्पों को साकार किया जा सके। आमजन की समस्याओं को तत्समी से सुनते हुए उन्होंने विश्वास दिलाया कि समस्याओं का यथोचित समाधान प्राथमिकता से किया जाएगा।

सुविचार

मोहन की मुटली में बसा राधा
का हँसता साज, प्रेम के सुरों में
सजे जीवन का अनोखा अंदाज।

दक्षिण भारत राष्ट्रमत

बिलावल का बयान: सौदेबाजी या सैन्य दबाव?

पाकिस्तान के पूर्व विदेश मंत्री बिलावल भुट्टो जरदारी ने कुछ खूंखार आतंकवादियों का भारत को प्रत्यर्पण करने के संबंध में जो बयान दिया है, उससे किसी को भ्रमित नहीं होना चाहिए। उन्होंने यह बात कहते हुए लगभग उन्हीं शब्दों को दोहराया है, जो पाकिस्तानी फौज और सरकार दोहराती रही हैं। बिलावल का यह कहना कि 'जांव के दायरे में आए व्यक्तियों को भारत को प्रत्यर्पित करने में कोई आपत्ति नहीं है, बशर्तें नई दिल्ली इस प्रक्रिया में सहयोग करने की इच्छा दिखाए', का सीधा मतलब यही है कि आतंकवादियों के खिलाफ सबूत जुटाकर पहले की तरह ही 'चिड़ी-पत्री का खेल' खेला जाए। अब यह नहीं हो सकता। भारत ने 'ऑपरेशन सिन्दूर' का आगाज कर अपने इरादे जाहिर कर दिए हैं। अब भारत पाकिस्तानी आतंकवादियों की करतूतों की शिकायत नहीं करेगा, बल्कि उनके ठिकानों को ही मिसाइलों से उड़ा देगा। हमारे सशस्त्र बलों ने पीओके से लेकर पाकिस्तान की जमीन पर चल रहे आतंकवादी प्रशिक्षण शिविरों को जिस तरह निशाना बनाया, उससे इस पड़ोसी देश में डर का माहौल है। भारत सरकार ने सिंधु जल संधि को स्थगित कर इस्लामाबाद को जोरदार झटका दिया है। इससे पाकिस्तान की अर्थव्यवस्था को भारी नुकसान हो सकता है। हमें यह नहीं भूलना चाहिए कि पाकिस्तानी नेता और सैन्य अधिकारी भले ही आतंकवाद को बढ़ावा देते हों, लेकिन बात जब उनके फायदे की आती है तो वे 'सौदा' करने से भी गुरेज नहीं करते। पाकिस्तान के कई पत्रकार और विश्लेषक यह खुलासा कर चुके हैं कि ओसामा-बिन लादेन का पता लगाने और उसका खाल्ता कराने के लिए उनके मुल्क के कई नेताओं, सैन्य अधिकारियों और चिकित्सा कर्मियों ने अमेरिका से डॉलर वसूले थे। अगर सिंधु जल संधि स्थगित होने के कारण पाकिस्तान में अफरा-तफरी का माहौल बनता है तो इस्लामाबाद खुद को पाक-साफ दिखाने के लिए कुछ आतंकवादियों को खुद ही ढेर कर सकता है। वह इस तरह ऐसी दलील देने के लिए आधार तैयार कर सकता है कि भारत जिन आतंकवादियों का जिफ्र कर उस पर हमला बोलता है, अब वे खत्म हो चुके हैं, लिहाजा सिंधु जल संधि को बहाल कर देना चाहिए। उक्त बयान के लिए बिलावल की आलोचना हो रही है, लेकिन यह भी चर्चा है कि वे पाकिस्तानी फौज के इशारे पर ऐसा कह रहे हैं। उनके जरिए रावलपिंडी एक ऐसे चेहरे को आगे बढ़ाना चाहती है, जिसे वह 'उदार' दिखा सके। साथ ही, राष्ट्रीय राजनीति में पूर्व प्रधानमंत्री इमरान खान का कद घटा सके। पाकिस्तान में पंजाब से लेकर सिंध तक इस बात की चर्चा है कि सिंधु जल संधि स्थगित होने से खेती चौपट हो सकती है। इससे पाक में आटा, दाल, सब्जियों आदि की भारी किल्लत हो सकती है, जिसके नतीजे में जनता विद्रोह कर सकती है। याद करें, इस साल मई में सिंध में प्रदर्शनकारियों ने गृह मंत्री जियाउल हसन लंजा कर घर ही फूंक दिया था। पाकिस्तान में समस्या सिर्फ पानी की कमी से जुड़ी हुई नहीं है। हाल के वर्षों में जलवायु परिवर्तन के कारण बाढ़ ने भी हाहाकार मचा दिया था। खासकर जुलाई के आखिरी हफ्ते से लेकर पूरे अगस्त माह में बाढ़ का खतरा मंडराता रहता है। पाकिस्तान में इस 'जल अख' से पाकिस्तान को बचाने के लिए अभी से तैयारी करने लगे हैं। भारत सरकार को अपने रुख पर दृढ़ रहना चाहिए। आतंकवाद के संपूर्ण खत्म से कम कुछ भी स्वीकार नहीं करना चाहिए।

ट्वीटर टॉक

भाजपा के सत्ता में आने के बाद बढियों से दरिद्री के मामलों में रिकॉर्ड इज़ाफ़ा हुआ है। इस साल अब तक 731 नाबालिग बढियों से दरिद्री हो चुकी है जो 2023 की तुलना में 11% अधिक है। पाँक्सो एक्ट के मामलों में भी रिकॉर्ड 62% की वृद्धि हुई है जो प्रदेश को शर्मसार कर रही है।

—गोविंद सिंह खोसररा

लोकसभा अध्यक्ष ओम बिरला की गरिमाय उपस्थिति में कोटा के सांगोद में ‘पंडित दीनदयाल उपाध्याय अंत्योदय संबल पखवाड़ा’ एवं ‘सुपोषित माँ अभियान’ के अंतर्गत जनसभा को संबोधित कर प्रदेश के विकास को समर्पित अनेक जनकल्याणकारी योजनाओं का शुभारंभ किया।

—भजनलाल शर्मा

माननीय केंद्रीय मंत्री श्री कीर्तिवर्धन सिंह के पिता और राजा मनकापुर स्टेट के अभिभावक श्री आनंद सिंह जी का देहावसान अत्यंत दुःखद है। जनसेवा में उनके योगदान अविस्मरणीय हैं। वे अपने पीछे सदकर्मों की विरासत छोड़ गए हैं।

—गजेन्द्र सिंह शेखावत

प्रेरक प्रसंग

निःस्वार्थ भक्ति

ए क भक्त रोज बिहारी जी के मंदिर जाता तो वहां उसे एक ज्योति दिखाई देती थी। सभी भक्त कहते, ‘आज बिहारी जी का शृंगार किटना अच्छा है।’ भक्त सोचता, ‘बिहारी जी सबको दर्शन देते हैं, मुझे क्यों एक ज्योति दिखाई देती है?’ एक दिन बिहारी जी से भक्त बोला, ‘क्या बात है कि आप सबको तो दर्शन देते हैं, पर मुझे दिखाई नहीं देते? अगर कल मुझे आपने दर्शन नहीं दिए, तो मैं यमुना जी में डूबकर मर जाऊंगा।’ उसी रात में बिहारी जी एक कोड़ी के सपने में आए और बोले, ‘तुम्हें अपना कोढ़ ठीक करना है तो सुबह मंदिर के रास्ते से एक भक्त निकलेगा। तुम उसके चरण पकड़ लेना और तब तक मत छोड़ना, जब तक यह वह न कह दे कि बिहारी जी तुम्हारा कोढ़ ठीक करें।’ अगले दिन जैसे ही वह भक्त निकला, कोड़ी ने चरण पकड़ लिए और बोला, ‘जब तक आप यह नहीं कह देते कि बिहारी जी तुम्हारा कोढ़ ठीक करें, तब तक मैं आपके चरण नहीं छोड़ूंगा।’ भक्त, वैसे ही धिंता में था वह झुंझलाकर बोला, ‘जाओ, बिहारी जी तुम्हारा कोढ़ ठीक करें।’ इतना कहकर वह भक्त मंदिर चला गया। मंदिर में उसे बिहारी जी के दर्शन हो गए। भक्त बड़ा खुश हुआ और बिहारी जी से पूछने लगा, ‘अब तक आप मुझे दर्शन क्यों नहीं दे रहे थे?’ बिहारी जी बोले, ‘तुम मेरे निष्काम भक्त हो।’

सामयिक

ब्रिक्स में भारत का बढ़ता वर्चस्व संतुलित दुनिया का आधार

ललित गर्ग

मोबाइल : 9811051133

ब्रा जील के रियो डी जनेरियो में रविवार को हुए 17वें ब्रिक्स सम्मेलन में सदस्य देशों ने 31 पेज और 126 पॉइंट वाला एक जॉइंट घोषणा पत्र जारी किया। इसमें पहलगाय आतंकी हमले और ईरान पर इजराइली हमले की निंदा की गई। इससे पहले 1 जुलाई को भारत, अमेरिका, जापान और ऑस्ट्रेलिया की मेंबरशिप वाले क्राइ ग्रुप के विदेश मंत्रियों की बैठक में भी पहलगाय हमले की निंदा की गई थी। प्रधानमंत्री नरेंद्र मोदी ने इस समित में पहलगाय की आतंकी घटना पर कठोर शब्दों में कहा कि पहलगाय आतंकी हमला सिर्फ भारत ही नहीं, बल्कि पूरी ईरानियत पर चोट है। आतंकवाद की निंदा हमारा सिद्धांत होना चाहिए, सुविधा नहीं। मोदी ने शांति एवं सुरक्षा सत्र में कहा कि पहलगाय में हुआ कायरतापूर्ण आतंकवादी हमला 'भारत की आत्मा, पहचान और गरिमा' पर सीधा हमला है। इसके साथ ही उन्होंने एक नई विश्व व्यवस्था की मांग उठाई। भारत के प्रधानमंत्री नरेन्द्र मोदी इस समित में महत्वपूर्ण मुद्दा में दिखाई दिये। उन्होंने एक बार फिर इसके विस्तार की बात की और सदस्य देशों से भी आग्रहपूर्ण ढंग से दबाव बनाया कि कि ब्रिक्स को विस्तार होना चाहिए। ब्रिक्स यानी बी से ब्राजील, आर से रूस, आई से इंडिया (भारत), सी से चीन और एस से दक्षिण अफ्रीका- ये दुनिया की पांच सबसे तेजी से उभरती अर्थव्यवस्था वाले देशों का एक समूह है। ब्रिक्स एक ऐसा बहुपक्षीय मंच है, जो उभरती अर्थव्यवस्थाओं के बीच सहयोग, वैश्विक विकास और सामूहिक सुरक्षा की भावना को बल देता है। ब्रिक्स समित काफी सफल एवं निर्णायक रहा है।

ब्रिक्स सम्मेलन में आतंकवाद, विशेषकर कश्मीर में फैले इस्लामी आतंकवाद को लेकर चर्चा ने इस मंच को वैश्विक राजनीति की दिशा तय करने वाले संगठनों की अग्रिम पंक्ति में खड़ा कर दिया है। इसमें भारत की भूमिका, विशेषकर प्रधानमंत्री नरेंद्र मोदी की निर्णायक भूमिका रही है। इन शक्तिसम्पन्न पांचों देशों का वैश्विक मामलों पर महत्वपूर्ण प्रभाव है और दुनिया की लगभग 40 फीसदी आबादी का प्रतिनिधित्व करते हैं। चीन इसे अपने हित के लिए इस्तेमाल करना चाहता है, जबकि भारत इसे सही मायनों में लोकतांत्रिक संगठन बनाना चाहता है। भारत चाहता है कि ब्रिक्स समूह मिलकर दुनिया में शांति, सह-जीवन, अहिंसा, लोकतांत्रिक मूल्य, समानता एवं सह-अस्तित्व पर बल देते हुए दुनिया को युद्ध, आतंक एवं हिंसाभक्त बनाया जाये। ब्रिक्स देशों के इस सम्मेलन में एक विशेष बिंदु जो उभरकर सामने आया वह था-अंतरराष्ट्रीय आतंकवाद का बदलात स्वरूप और इसके कश्मीर जैसे संवेदनशील क्षेत्रों में प्रभाव। प्रधानमंत्री नरेंद्र मोदी ने स्पष्ट रूप से यह रेखांकित किया कि आतंकवाद अब किसी एक राष्ट्र की समस्या नहीं रह गई है,

बल्कि यह एक वैश्विक संकट बन चुका है। उन्होंने कश्मीर में हो रहे आतंकवादी हमलों, पाकिस्तान समर्थित गतिविधियों और भारत की सीमाओं पर हो रही हिंसक घटनाओं को उदाहरण के रूप में सामने रखा। मोदी ने ब्रिक्स मंच से यह भी स्पष्ट किया कि आतंकवाद का कोई धर्म नहीं होता, लेकिन जब आतंक का राजनीतिक हथियार की तरह इस्तेमाल होता है, तो वह मानवता के लिए सबसे बड़ा खतरा बन जाता है।

भारत ने लंबे समय से कॉम्प्रेहेंसिव कॉन्वेंशन ऑन इन्टरनेशनल टेरिजम्स (सीसीआईटी) की पैरवी की है। इस बार ब्रिक्स मंच पर मोदी ने इस प्रस्ताव को फिर से प्रमुखता से उठाया और एक साझा परिभाषा व वैश्विक नीति की मांग की ताकि आतंकवादियों को सुरक्षा और राजनीतिक सहारा न मिल सके। प्रधानमंत्री मोदी ने यह भी सुझाव दिया कि ब्रिक्स को एक साझा आतंकवाद निरोधी तंत्र बनाना चाहिए, जो सूचनाओं का आदान-प्रदान, निगरानी तंत्र और आतंक के वित्तपोषण को रोकने में सहयोग करे। भारत ने इस बार पाकिस्तान का नाम लिए बिना यह सिद्ध किया कि कश्मीर में आतंकवाद एक स्थानीय असंतोष नहीं, बल्कि बाहरी प्रायोजित आतंक है। ब्रिक्स देशों, विशेषकर रूस और ब्राजील ने इस बात को

स्वीकारा कि कश्मीर में फैले आतंकवाद पर चिंता जायज है और उन्होंने भारत के दृष्टिकोण का समर्थन किया। यह कूटनीतिक जीत प्रधानमंत्री मोदी के नेतृत्व कौशल को रेखांकित करती है। उन्होंने न केवल भारत के राष्ट्रीय हितों की रक्षा की, बल्कि वैश्विक आतंकवाद के विरुद्ध एक नैतिक और व्यावहारिक आधार भी प्रस्तुत किया।

भारत 2026 में ब्रिक्स शिखर सम्मेलन की अध्यक्षता करने जा रहा है। यह भारत के लिए भविष्य को गढ़ने का एक सुनहरा अवसर है। भारत अब न केवल आर्थिक सहयोग को बढ़ावा देगा, बल्कि यह भी सुनिश्चित करेगा कि ब्रिक्स एक न्यायसंगत, सुरक्षित और आतंकवादमुक्त विश्व के निर्माण की दिशा में कार्य करे। ब्रिक्स शिखर सम्मेलन में भारत की भूमिका न केवल आतंकवाद के खिलाफ निर्णायक स्वरूप में दिखाई दी, बल्कि यह भी स्पष्ट हुआ कि भारत अब एक वैश्विक नेतृत्वकर्ता राष्ट्र के रूप में उभर चुका है। नरेंद्र मोदी ने जिस सुझाव, तर्कशक्ति और साहस के साथ कश्मीर मुद्दे को वैश्विक मंच पर प्रस्तुत किया, वह भारत की कूटनीति के नए युग की शुरुआत है। आगामी वर्ष में जब भारत ब्रिक्स की अध्यक्षता करेगा, तब यह विश्वास किया जा सकता है कि न केवल भारत, बल्कि समूचा विश्व भारत की नीति,

नजरिया

क्रांति के पुरोधाय थे आचार्य भिक्षु

इस वर्ष का सारा फोकस आचार्य भिक्षु के सूक्ष्म सिद्धांतों को गहराई से समझने और जीने का मौका देगा। सिद्धांतों को समझने में पूज्यवरों की कृतियां और उपदेश महत्वपूर्ण भूमिका निभाएंगे। जो सिद्धांतों की गहराई को समझने में सक्षम नहीं है उनके लिए उनका नाम सुमिरन ‘ॐ भिक्षु’ का जप नई ऊर्जा और वांछित दिशा देगा।

साध्वी डॉ सरलयशा

जिनशासन की विराटता को उजागर करनेवाला उनका यह फौलादी निर्णय अमूल्य था। और समय की मांग भी कुछ ऐसी ही रही। जिसने उनके भीतर अपराजय पौरुष गर दिया। इस कदर संत भीखण की आध्यात्मिक क्रांति ने जिन शासन की गरिमा को उजालो से भर दिया।

तेरापंथ का अभ्युदय

कालक्रम में भीखणजी ने अपने संगठन का नाम तेरापंथ धर्म संघ रखा। जिसकी आधारशिला बने मौलिक तेरह नियम और कवि के बोल सुनते ही उन्होंने वंदन मुद्रा में प्रणत होकर कहा- ‘हे प्रभो। यह तेरापंथ’ यह प्रभु का पंथ है। हम तो इस पर चलनेवाले पथिक हैं। समर्पण भाव से की गई तेरापंथ की प्रतिष्ठा उनकी निस्पृह चेतना की आवाज थी। जिसमें न पंथ का व्यामोह ना गुरु का मोह। न चेले का आकर्षण न किसी जन अपवाद की परवाह। बस एक ही धुन, एक ही लगन की ‘मर पूरा देरया, आत्मा रा कारज साररया।’ आशय स्वरूप आत्मविशुद्धि के ग्राफ को उंचाइयों पर ले जाना ही उनका प्रण था। जिसके बाबत कवि की ये पंक्तियां साकार हो उठीं- ‘तूफान उसे क्या रोकेंगे, जिसने चलने से प्यार किया। पतझड़ के ढीले हाथों से, सावन अपमानित क्या होगा? बूंदों के आंख दिखाने से, बादल अपमानित क्या होगा? सागर की तरह जो गहरा है, आकाश वर जिसका पहरा है। गर्मी की तपन, सर्दी की सितम, सहकर जिसने उपहार दिया। फौलादी संकल्प और जज्बे से आगे बढ़ें।

संत भीखण एक धार्मिक संगठन के आचार्य थे। इसके बावजूद वो एक समाज सुधारक के रूप में जाने जाते हैं। उन्होंने सटीक शब्दों में समाज में चलने वाली कुरीतियों पर प्रहार किया। वे तेरापंथ धर्म संघ के आग्रहप्रता कहलाए। वे जैनधर्म में अठारहवीं सदी के सर्वोच्च आध्यात्मिक क्रांतिकारी संत के रूप में प्रतिष्ठित हुए। धर्मगुरु होने के लिहाज से वे भगवान महावीर के कालातीत सिद्धांतों पर चलने के लिए कटिबद्ध थे। कष्टों की परवाह किए बिना वे सत्यमार्ग पर डटे रहे। अनुकूलता के चक्रव्यूह को तोड़कर सतपथ पर चलने का दृढ़ निश्चय किया। स्वात्म वचनबद्धता और जिनवाणी पर अटूट आस्था को प्राणवान रखने के लिए अपने गुरु का स्नेहिल साया छोड़ बुलंद हौसले के साथ चल पड़े अनभिन्हीं राहों पर। कवि की पंक्तियां फिर से मुखर हो उठीं- ‘मंजिल उन्हीं को मिलती है, जिनके सपनों में जान होती है।’ परों से कुछ नहीं होता, हौसलों से उड़ान होती है।’

क्रांति का नक्सद

हाल ही में घटित ‘ऑपरेशन सिन्दूर’ की भांति संत भीखण की धार्मिक क्रांति शिथिलाचार के विरुद्ध उठाया गया एक सटीक और साहसिक कदम था। संत भीखण को एकाएक रात्रि में तपने वाले प्रचंड ताप (जबर) से उनके भीतर सत्यक्रांति की तरंग उठी जो लहर का रूप धारण करती हुई मथल उठीं दरिया बनने के लिए। वे संकल्पित हुए।

विश्व में हथियारों की नहीं शांति की जरूरत है : समकित मुनि

दक्षिण भारत राष्ट्रमत
dakshinbharat.com

चेन्नई। दुनिया में अरबों मनुष्य जी रहे हैं लेकिन कैसे जीना यह बहुत कम समझ पाते हैं। यह विचार समकित गुरुजी ने व्यक्त किए। उन्होंने आगे कहा कि इंसान का चोला मिलना अलग बात है। इंसानियत का जागृण होना अलग बात है। जिस दिन विश्व के सभी मनुष्य में इंसानियत आ जाएगी, सारी हिंसा मारकाट आतंकवाद सब खत्म हो जायेंगे। आज विश्व को हथियारों की नहीं शांति की जरूरत है, शांति हथियारों को बढ़ाकर नहीं खत्म करने से होगी। उन्होंने कहा कि भारत शांति



प्रिय राष्ट्र है। भारत की संस्कृति में अहिंसा को महत्व दिया है। भारतीय संस्कृति में आज भी इंसानियत बसती है। ऋषि मुनियों का देश होने से जन्म से ही प्रेम सादगी इंसानियत नैतिकता सदभावना की शिक्षा प्राप्त होती है। विश्व यदि भारतीय संस्कृति को अपना ले तो विश्व शांति का

सपना साकार हो सकता है।

9 जुलाई को चमत्कारिक लोगरस की आराधना तथा मांगलिक का आयोजन होने जा रहा है जिसकी तैयारी करने में समाज लगा हुआ है इसी दिन से एक हजार आठ तेले तपस्या का भी शुभ आगाज होने जा रहा है। हजारों की संख्या में तपस्वीगण के भाग लेने की सम्भावना है।

सोमवार को भीलवाड़ा नंदुरवार जलगांव आदि स्थानों से भक्तों का आना हुआ। चतुर्मासिक प्रवचन नित्य सवा नौ से होंगे जिसमें जीवन निर्माण की कला व्यक्तित्व विकास के सूत्र महापुरुषों के प्रेरणादायी प्रसंगों के माध्यम से अच्छा नागरिक बनने की शिक्षा प्रदान की जाएगी।

मरुधर के कल्पवृक्ष थे आचार्य भिक्षु : साध्वीश्री पुण्ययशा

दक्षिण भारत राष्ट्रमत
dakshinbharat.com



बेंगलूर। शहर के राजराजेश्वरीनगर में विराजित साध्वीश्री पुण्ययशा जी ने अपने चातुर्मास-2025 का आगाज करते हुए कहा कि यह वर्ष आचार्य भिक्षु के 300वें जन्म का वर्ष है। आचार्यश्री ने इसे भिक्षु चेतना वर्ष घोषित किया है। हमें भी आचार्यश्री भिक्षु के जीवन से प्रेरणा लेते हुए अपने जीवन का कल्याण करना चाहिए।

साध्वीश्री ने कहा कि जन-जन की आस्था के केंद्र आचार्य भिक्षु एक विलक्षण व्यक्तित्व के धनी थे। उनका धैर्य, धृति, सत, प्रज्ञा, संयम के प्रति उत्साह उन्हें विशिष्ट बनाता है। लियो टॉलस्टाय के एक वृष्टांत में माध्यम से साध्वीश्री ने कहा कि आचार्य भिक्षु की धृति का ही सुफल परिणाम है तेरापंथ। आचार्य भिक्षु का चिंतन सृजनात्मक और सकारात्मक था। उन्होंने कहा कि आचार्य भिक्षु एक अलबेले संत थे। मरुधर के कल्पवृक्ष थे। सत्य के महान प्रवक्ता थे। उनके व्यक्तित्व में प्रज्ञा और पुरुषार्थ का समन्वय था। वे युगद्रष्टा और क्रांतिकारी आचार्य थे। साध्वीश्री ने उनके जीवन चक्र पर प्रकाश डालते हुए कहा कि बालक भूषण ही आगे चलकर तेरापंथ के प्रवर्तक आचार्य भिक्षु के रूप में प्रसिद्ध हुए। उनकी मंजिल को जनता ने तेरापंथ नाम की पहचान दी। उन्होंने उस पहचान को स्वीकार किया और तेरापंथ भगवान

महावीर के पंथ का प्रतीक बन गया। साध्वीश्री ने कहा कि आचार्य भिक्षु प्रचेता पुरुष थे। साधु जीवन स्वीकार करने के बाद उनकी जागरूकता उत्तरोत्तर बढ़ती गई। इसी जागरूकता के आधार पर उनको राजनगर में नया बोध मिला। बगड़ी के ठाकुर जैतसिंह की छतरी में उन्होंने अभय का पाठ पढ़ा। जिस मरघट पर आकर जीवन का सफर सदा के लिए थम जाता है वहीं से आचार्य भिक्षु ने धर्म क्रांति का नया सफर शुरू किया जो सदियों तक नहीं थम सकता। आचार्य भिक्षु दूरदर्शी थे, गूढ़दर्शी थे, समदर्शी थे। वे साहसी और सौभाग्यशाली थे जिससे वे अध्यात्म जगत के नवोन्मेषी और यशस्वी महापुरुष बन सके। उनके तत्त्व दर्शन में जितनी गंभीरता है उतनी ही विलक्षणता भी है। उन्होंने एक आचार्य का नेतृत्व, एक समाचारी व तत्त्व निरूपण की एक नई शैली के तीन मौलिक सिद्धांत दिए। इन मर्यादाओं के कारण ही आज तक तेरापंथ का अनुशासन व एकता अक्षुण्ण बनी हुई है।



चन्द्रप्रभु कॉलेज में फ्रेशर डे का आयोजन

दक्षिण भारत राष्ट्रमत
dakshinbharat.com

चेन्नई। यहां चंद्रप्रभु जैन कॉलेज फ्रेशर्स डे 7 जुलाई को मनाया गया। कार्यक्रम की शुरुआत कॉलेज प्रार्थना के साथ हुई और उसके बाद दीप प्रज्ज्वलित किया गया। स्वागत भाषण कार्यक्रम संयोजक और कॉर्पोरेट सेक्रेटरीशिप के विभागाध्यक्ष डॉ. के. गुणशेखरन ने दिया।

एससीपीजेसी की प्रिंसिपल डॉ. एन. सुजाता ने विभिन्न विभागों के एचओडी का परिचय कराया और एचओडी ने प्रथम वर्ष के कक्षा प्रचारियों का परिचय कराया। प्रिंसिपल ने कॉलेज के सिद्धांतों,

नियमों और विनियमों का भी अवलोकन किया और कहा कि जिन छात्रों ने विभिन्न विभागों से लगातार विश्वविद्यालय रैंक हासिल की है। प्रिंसिपल ने नियमित उपस्थिति के महत्व पर जोर दिया और विश्वविद्यालय की शैक्षणिक संरचना पर प्रकाश डाला।

कार्यक्रम में मुख्य अतिथि एससीपीजेसी के अध्यक्ष नेमीचंद कटारिया ने अध्यक्षीय भाषण दिया। अपने संबोधन में उन्होंने कहा कि कॉलेज जीवन एक कैमवास है 'इसे साहस, जिज्ञासा, दयालुता और प्रतिबद्धता के साथ रंग दें। इसमें शामिल हों।' उन्होंने छात्रों को सेमिनार, सांस्कृतिक कार्यक्रमों, एनएसएस, खेल मीट, इनोवेशन सेल और अन्य में भाग लेने की

सलाह दी। यहां उनका हर कदम उन्हें पेशेवर और व्यक्ति के रूप में आकार देगा। उन्होंने अपने व्यावहारिक शब्दों से यह निर्धारित किया। वरिष्ठ छात्रों ने अपने कॉलेज के अनुभव के बारे में नए छात्रों के साथ अपने विचार साझा किए। लाइब्रेरियन सुधा ने नए छात्रों को बुक बैक की सुविधा से परिचित कराया। हमारे मुख्य अतिथि ने शैक्षणिक वर्ष 2025-2026 की बुक बैक सुविधा का उद्घाटन किया और द्वितीय एवं तृतीय वर्ष के छात्रों को पुस्तकें वितरित कीं। वरिष्ठ छात्रों ने नए छात्रों के स्वागत में एक जीवंत सांस्कृतिक कार्यक्रम प्रस्तुत किया। संयोजक और लेखा एवं वित्त के विभागाध्यक्ष एस.प्रमोथ द्वारा आभार व्यक्त किया।

गुरु के प्रति श्रद्धा, शक्ति, समर्पण भाव रहेगा तो ही चातुर्मास सफल होगा : नरेशमुनि

गुरु ज्येष्ठ पुष्कर भवन में संतों का हुआ प्रवेश

दक्षिण भारत राष्ट्रमत
dakshinbharat.com

बेंगलूर। शहर के गुरु ज्येष्ठ पुष्कर जैन चेरिटेबल ट्रस्ट व आराधना केन्द्र के तत्वावधान में उपप्रवर्तकश्री नरेशमुनिजी, शालिभद्रमुनिजी व साध्वीश्री दर्शनप्रभाजी ने सोमवार को सुबह चातुर्मास प्रवेश व ध्वजारोहण किया। अक्षीपेट स्थानक भवन से संतों की शोभायात्रा प्रारंभ हुई जिसमें बड़ी संख्या में श्रद्धालु शामिल हुए। देशभर से भी अनेक श्रावक श्राविकाएं भी प्रवेश कार्यक्रम में शामिल हुए। विभिन्न मार्गों से होते हुए संत पुष्कर भवन पहुंचे और शुभ मुहूर्त में भवन में प्रवेश किया। प्रवेश के पश्चात मुनिद्वय ने भवन में मांगलिक प्रदान किया तथा लाभार्थियों ने ध्वजारोहण किया। प्रवेश करने के बाद साधु साध्वी किश्री मिल ग्राउंड पर बने सभागार पहुंचे जहां धर्मसभा का आयोजन किया। संतों ने मंगलाचरण किया। युवती मंडल व महिला मंडल ने स्वागत गीत गाया। बाहर गांव से आए अनेक वक्ताओं ने अपने विचार व्यक्त किए। ट्रस्ट के अध्यक्ष नेमीचंद सालेचा ने सभी का स्वागत किया। महामंत्री महावीरचन्द मेहता ने नरेशमुनिजी, शालिभद्रमुनिजी व अन्य साध्वियों का स्वागत करते हुए आराधना केन्द्र की विकास यात्रा का वर्णन किया। उन्होंने महोत्सव में मिले सभी के सहयोग के लिए लाभार्थियों को धन्यवाद दिया। मीठालाल भंसाली ने भी अपने विचार व्यक्त किए। साध्वीश्री समृद्धिश्री जी ने कहा कि चातुर्मास में गुरु हमें जगाने आते हैं। साध्वीश्री मेघाश्री ने कहा कि चातुर्मास में हमारे



जीवन में भक्ति, तप, प्रेम का प्रवेश होना चाहिए। साध्वीश्री दर्शनप्रभाजी ने कहा कि इस चातुर्मास में स्थानकवासी महासंघ द्वारा निर्धारित नियमों की पालना करते हुए हमें ज्यादा से ज्यादा धर्म ध्यान में जुटना है। साध्वीश्री सत्यप्रभाजी ने भजनों के माध्यम से कहा कि चार माह में जप, तप के साथ त्याग के अनेक कार्य होने चाहिए। चातुर्मास आत्मनिर्जरा का पर्व है। संचालन करते हुए मुनिश्री शालिभद्रजी ने कहा कि चातुर्मास प्रवेश का माहौल बहुत ही उल्लासमय व भव्य है, इस माहौल को हमें आगामी चार माह बरकरार रखना होगा तभी हमारा चातुर्मास सफल होगा। जो जो सभा संस्था व मंडल इस आयोजन में जुड़े हैं उनका जिम्मेदारी बनती है कि चार माह के कार्यकाल में अपनी अपनी जिम्मेदारियों का बखूबी निर्वहन करते हुए रूपरेखा बनानी होगी। शालिभद्रजी ने भी स्थानकवासी महासंघ के नियमों का उल्लेख करते हुए कहा कि हमें इस चातुर्मास में अनुशासन में रहते हुए नियमों का पालन करना है। मुनिश्री ने कुछ दिनों पहले आयोजित हुए समार

समाज के सत्संग कार्यक्रम का जिक्र करते हुए कहा कि हमें उस कार्यक्रम से अनुशासन सीखना चाहिए। उन्होंने सभी उपस्थितजनों से तपस्या, एकासन व सामायिक क्षेत्र में अधिक से अधिक कार्य करने की सलाह दी उन्होंने सभी को सामायिक वेश में प्रवचन में आने की तथा अपने अपने क्षेत्र के चातुर्मास को भी संभालने की बात कही।

अपने प्रवेश कार्यक्रम में उपप्रवर्तक नरेशमुनिजी ने कहा कि चातुर्मास तभी ऐतिहासिक होगा जब इसमें जप, तप और त्याग की बहार बनी रहे। उन्होंने कहा कि जो गुरु के प्रति समर्पित होते हैं उनका हमेशा अच्छा ही अच्छा होता है। गुरु हमेशा अच्छे पथ पर बढने की सलाह देते हैं। गुरु की कभी भी निंदा नहीं करनी चाहिए। गुरु के प्रति श्रद्धा, शक्ति, समर्पण भाव रहेगा तो ही चातुर्मास सफल होगा। गुरु ज्येष्ठ पुष्कर नरेश चातुर्मास व्यवस्था समिति, जैन सेवा संगठन, महिला मंडल व युवती मंडल ने विभिन्न व्यवस्था संभाली।

अलसूर में निःशुल्क स्वास्थ्य जांच शिविर में 200 लोग हुए लाभान्वित

बेंगलूर/दक्षिण भारत । शहर के कैंड हाउस टर्चिंग लाइफ एवं इंस्पयर्सिंग होप के संयुक्त संजन्म से अलसूर के मोती महल में महिलाओं ने एक दिवसीय निःशुल्क स्वास्थ्य शिविर का आयोजन किया जिसका उद्घाटन पूर्व महापौर गौतम कुमार मकाना ने फीता काट कर किया।

शिविर में डॉ नरपत सोलंकी व उनकी टीम ने 200 रोगियों की आंखों की जांच की। जैन मिशन तथा भारत रत्न आंबेडकर दंत महाविद्यालय, डायबिटीज क्लब के

सहयोग से आंख, दांत, डायबिटीज की जांच की गई। इस अवसर पर गौतम कुमार मकाना ने कहा कि सेवा ही समृद्धि का अलंकरण होता है। हर साल ऐसे आयोजन होने चाहिए। उन्होंने सभी से कन्नड़ भाषा सीखने की सलाह भी दी। अलसूर श्रावक संघ के अध्यक्ष धनपतराज बोहरा व मंत्री अभय कुमार बांदिया ने महिला वर्ग की इस पहल की सराहना की। इस अवसर पर अलसूर संघ के अनेक सदस्य उपस्थित थे। किरणबाई गादिया ने संचालन किया।



फिर मिलने के वादे के साथ ब्यावर युवा शाखा का दो दिवसीय 'एक्सपो' सप्ताह

दक्षिण भारत राष्ट्रमत
dakshinbharat.com

बेंगलूर। स्थानीय व्यावर संघ युवा शाखा द्वारा आयोजित एक्सपो का अगले वर्ष फिर मिलने के वादे के साथ समापन हुआ। दो दिन के इस एक्सपो में खरीदी के लिए करीब पन्द्रह हजार से अधिक लोगों की आवाजाही थी।

अध्यक्ष ललित डाकलिया ने बताया कि सांसद तेजस्वी सूर्या ने शुभकामना संदेश भेजा है। समापन समारोह में प्रसिद्ध भजन गायक वैभव बागमार ने गीतों की प्रस्तुति दी। एक्सपो में अनेक सभा संस्थाओं के प्रतिनिधियों ने अपनी उपस्थिति दर्ज कराई। आखिरी दिन व्यावर संघ के चेयरमैन अरविन्द खिवसरा, अध्यक्ष पदमचंद बोहरा, कोषाध्यक्ष दिनेश लोढा, युवा अध्यक्ष ललित

डाकलिया, उपाध्यक्ष विकास खटोड़, महामंत्री कुलदीप छाजेड़, कोषाध्यक्ष नमित कोठारी, सहमंत्री नरेश बोहरा, सहकोषाध्यक्ष भरत कोठारी, एक्सपो संयोजक प्रतीक गादिया सहित अनेक कार्यकर्ताओं ने दीप प्रज्ज्वलन किया।

कार्यक्रम में मनोरंजन के लिए अनेक सांस्कृतिक कार्यक्रम व मैजिक शो का आयोजन किया गया। संस्था द्वारा सभी प्रायोजकों व 100 स्टॉल मालिकों का सम्मान किया गया। इस दो दिवसीय एक्सपो में अच्छी खरीददारी हुई। एक्सपो में व्यावर युवा लेडीज विंग की चन्द्रकला डाकलिया, जिया हिंगड़, कंचन छाजेड़, मोनिका कुमट, संगीता पारख, सीमा बोहरा ने भी सक्रिय सहयोग प्रदान किया। कार्यक्रम का संचालन एमसी बिन्दु मेहता ने किया।

प्रवीण बने केएमएस के नए अध्यक्ष, मोहित बने सचिव

बेंगलूर। स्थानीय कर्नाटक मारवाड़ी समाज (केएमएस) की रविवार को साधारण सभा में वर्ष 2025-27 के लिए नई कार्यकारिणी कमेटी का गठन किया गया। नियतमान अध्यक्ष विकास बलोडिया ने स्वागत करते हुए अपने कार्यकाल की उपलब्धियों की जानकारी दी। प्रभात यादुका ने संचालन करते हुए रिपोर्ट पेश की। वित्तीय विवरण तरुण चौद गोदिया ने पेश किया। चुनाव अधिकारी सितेश जालान ने 15 सदस्यों की कार्यकारिणी समिति की घोषणा की जिसमें सर्वसम्मति से प्रवीण तुलरयान को अध्यक्ष, मोहित तुलरयान को सचिव, राकेश ज़िंदल को कोषाध्यक्ष चुना गया।

भारत शांति प्रिय राष्ट्र है। भारत की संस्कृति में अहिंसा को महत्व दिया है। भारतीय संस्कृति में आज भी इंसानियत बसती है। ऋषि मुनियों का देश होने से जन्म से ही प्रेम सादगी इंसानियत नैतिकता सदभावना की शिक्षा प्राप्त होती है। विश्व यदि भारतीय संस्कृति को अपना ले तो विश्व शांति का सपना साकार हो सकता है।

जगन्नाथ रथयात्रा

दक्षिण भारत राष्ट्रमत



श्रीजगन्नाथ रथ यात्रा का भव्य आयोजन 5 जुलाई को द मेट्रोजोन, अन्ना नगर के परिसर में सफलतापूर्वक सम्पन्न हुआ। यह आयोजन इस्कॉन अन्ना नगर के सहयोग से किया गया। पवित्र रथ यात्रा की शुरुआत शाम को हुई और यह पूरे मेट्रोजोन परिसर में भव्य रूप से निकाली गई। रथयात्रा का समापन रात्रि 7.30 बजे हुआ। यात्रा के दौरान भक्तजन भजन-कीर्तन में लीन नजर आए और श्रीजगन्नाथ के प्रेम में झूमते हुए नृत्य करते दिखे। इस पावन आयोजन के प्रमुख आयोजकों में शामिल रहे बी. जी. गुप्ता, योगी सराफ, नवीन चौधरी, गणेश पोद्दार, रामलक्ष्मी और नर्मदा रहे। वहीं इस्कॉन अन्ना नगर की ओर से अजय गुप्ता एवं उनकी टीम ने इस आयोजन को सफल बनाने में अहम भूमिका निभाई। भक्ति, समर्पण और उत्साह से परिपूर्ण इस आयोजन ने पूरे मेट्रोजोन को आध्यात्मिक ऊर्जा से भर दिया।

पूजा

दक्षिण भारत राष्ट्रमत



कोयम्बटूर में मुनिसुवत मंदिर में प्रथम दादागुरुदेव श्री जिनदत्तसूरीश्वरजी म. सा. की 871वीं पुण्यतिथि के मौके पर पूजा का आयोजन किया गया। बड़ी पूजा के लाभाधी मटकोदेवी पारमलत बोथरा परिवार रहा। संघ द्वारा सम्मान किया गया। पूजा केएमपी महिला मंडल द्वारा पढ़ाई। आयोजन में खरतरगच्छ युवक परिषद की अहम भूमिका रही।



तेयुप यशवंतपुर की नई कार्यकारिणी समिति ने शपथ ग्रहण की

दक्षिण भारत राष्ट्रमत
dakshinbharat.com

बेंगलूर। शहर के तेरापंथ युवक परिषद यशवंतपुर के नवमनोनीत अध्यक्ष धर्मेश डूंगरवाल और उनकी टीम ने रविवार को अभातेयुप के उपाध्यक्ष पवन मंडोत की अध्यक्षता में यशवंतपुर भवन में साध्वीश्री सोमयशजी के सांनिध्य में शपथ

ली। विमल कटारिया द्वारा श्रावक निष्ठा पत्र का वाचन किया गया। साध्वीश्री सोमयशजी ने कहा कि तेरापंथ में हर कार्यकर्ता सेवा और समर्पण भाव को लिए हुए है। दायित्व के साथ कर्तव्य बोध हो तो कार्य ऐतिहासिक होते हैं।

डॉ सरलयशजी ने कहा कि संयुक्त रूप से होनेवाले आयोजन आपसी सामंजस्य को दर्शाता है। निवर्तमान अध्यक्ष महावीर गन्ना ने नव मनोनीत अध्यक्ष धर्मेश

डूंगरवाल को शपथ दिलाई। इसके पश्चात नवमनोनीत अध्यक्ष ने नई कमेटी में उपाध्यक्ष जिगर मारु, दिलीप पितलिया, मंत्री अभिषेक पोखरना, सहमंत्री महेंद्र भंसाली, सहमंत्री सुनील बोलिया, कोषाध्यक्ष प्रवीण मंडोत तथा संगठन मंत्री मनोज बाबेल को शपथ दिलाई।

इस मौके पर संबंधित संस्था के अनेक पदाधिकारी उपस्थित थे। संचालन विशाल पितलिया ने किया।